
ଦେଖୁଚି ଦେଖନି 


ଅନେକଥର ଦେଖୁଲାପରେ ବି ଲାଗେ, ଯେମିତି 
କିଛି ଦେଖୁନି। ଆଲୁଳାୟିତା ତରୁଣୀର ଦେହ, 
ନିଦ୍ରିତ ଶିଶୁର ସୁଷମା, ସତ୍ୟଜିତ୍‌ ରାୟଙ୍କ ' ପଥେର 
ପାଂଗାଲୀ”ରେ ଟ୍ରେନ୍‌ ଲାଇନ୍‌ କଡ଼େ କଡ଼େ ଧଳା 
କାଶଫୁଲର ବଣ, ଏ ସବୁ ବାରଂବାର ଦେଖୁଚି- 
ତଥାପି ଲାଗେ, ଯେମିତି ଆହୁରି ନିରେଖ କରି 
ଦେଖୁବାର ଥୁଲା, ବାକି ରହିଯାଇଛି । ପୂଥୁବୀକୁ 
ମନଭରି ଦେଖୁଲାବେଳେ କିଏ ଯେମିତି କୋଉଠି 
ଆଢୁଆଳ କରିଦିଏ । ନିଖୁଣ ସୌନ୍ଦର୍ଯ୍ୟ ହୁଏତ ମଣିଷ 
ଉପରେ ଏଇ ପ୍ରତିଶୋଧ ନିଏ । 


ବାପାଙ୍କର କୌଣସି ହାତର କହୁଣି ପାଖରେ ଥୁଲା, 
ଏକ ମୁଗ ପରି ଶ୍ୟାମଳ ଭାତୁଡ଼ିଟିଏ। ପିଲାଦିନେ 
ବାପା କାଖ କଲେ, ମୁଁ ତାକୁ ନଖରେ ଉଖାରେ। 
ବାପା ବିରକ୍ତ ହୁଅନ୍ତି । ବାପାଙ୍କର ବୟସ 
ହେଇଗଲାପରେ ମୋର ତାଙ୍କ ଦେହ ପ୍ରତି ଯେଉଁ 
ଅହେତୁକ ମମତା ଜନ୍ମନେଲା, ତା'ର ଏକ ଜୀବନ୍ତ 

ପ୍ରତୀକ ଥଲା, ଏଇ ଭାତୁଡ଼ିଟି। ମୁଁ ସୁବିଧା ପାଇଲେ 
ହି, ତାକୁ ଟିକେ ଛୁଇଁଦିଏ। 


ହେଲେ, ବାପାଙ୍କୁ ଶ୍ଵଶାନରେ ପୋଡ଼ି ସାରି 
ଫେରିଲାବେଳେ, ସେ ଭାତୃଡ଼ିଟି କେଉଁ ହାତର 
କହୁଣି ପାଖରେ ଥୁଲା, ଜମ୍ମା ମନେପଡ଼ିଲାନି। 
ଭାବିଲି, ମୁଁ ଦୌଡ଼ିକରି ବାପାଙ୍କ ଚିତା ପାଖକୁ 
ଫେରିଯିବି। କିନ୍ତୁ ବାପା ତ ସେତେବେଳେକୁ 
ଜଳିଗଲେଣି। ବୋଉ ତା'ର ବାଇଶ ବର୍ଷ ତନୁ 
ଗାଲିଯାଇଛି। ହୁଏ ତ ସେଇ କହିପାରିଥାନ୍ତା। 
ବାପାଙ୍କର ଫଟସବୁରେ ପଂଜାବିର ଅସ୍ତିନ୍‌ କହୁଣି 
ପର୍ଯ୍ୟନ୍ତ ମୋଡ଼ା।। ଜାଣିବାର ବାଟ ନାହିଁ। 
ଜୀବନସାରା ଯାହାକୁ ଦେଖୁଚି, ସେ ମୋର 
ବୋଉର ମୁଁହ ହେଉ ବା ପ୍ରେମିକାର ଉପର ଓଠର 
ତିଳଚିହ୍ନ ହେଉ, ତଥାପି ଭଲ କରି ଦେଖୁନି। ଏଇ 
ହୁଏତ ମଣିଷର ଅନନ୍ତ କୌତୂହଳର ଶାସ୍ତି । 


ସ୍ଲରଣ ଆଉ ବିସ୍କରଣର ଚିରନ୍ତନ ଯୁଦ୍ଧ ଚାଲିଚି 
ଜୀବନସାରା। ବେଳେବେଳେ କଂଗା କଦଳୀପତ୍ର 
ଉପରେ ସକାଳ ପରି ସବୁ କିଛି ପରିଷ୍କାର ଦିଶେ, 
ବେଳେବେଳେ ଆଉ କେତେ କଥା, ରାତିର 
ଆକାଶରେ ଅନନ୍ତ ନକ୍ଷତ୍ରବୀଥୁର କୁହେଳି ସାଂଗରେ 
ମିଶିଯାଏ । କିନ୍ଧୁ ଯାହା ଦେଖୁ ଦେଖୁ ସାବୁନ୍‌ ଫେଣରୁ 
ସୂର୍ଯ୍ୟାଲୋକ ପରି ଉଭ୍େଇଯାଏ, ଦେଖୁଚି ବୋଲି 
କହିଲାବେଳକୁ, ଦେଖ୍ନି ପରି ଲାଗେ, ତା” ଭିତରେ 
ଜୀବନ ତା'ର ହଜାରେ ଗୋପନାୟତାକୁ ସାବ୍ୟସ୍ତ 
କରେନି କି ? 

ଦୁଇଟି କବିତା ୧୯ 


ବହି ୨୧ 
ଆହ୍ଧିକ ୨୬ 

ସ୍ଵପ୍ନ 

ବାଜଣା 

ବେଲୁନ୍‌ 

ଉତ୍ତ୍ୟକ୍ତ ଜ୍ୟାମିତି 
ବଂଳା ଭାଷା 
ଏକୁଟିଆ ରାତି 
ମଲ୍ଲିକା ପରିକା 
କଟକ ସୁନ୍ଦରୀ 

ଏତେ କଷ୍ଟ ଏତେ ରକ୍ତପାତ 
କବିତା 

ତୁମର ଫେରିବା ବେଳ 
ଏପ୍ରିଲ 

ଉଚ୍ଚାକାଂକ୍ଷା 

ଜହ୍ମରାତି 

ଉପନ୍ୟାସ 

କାନ୍ଦ 

ଦେଶ 

ନଦୀର ଉପ୍ପର୍ତିସ୍ଥଳ 
ଉପହାର 

ସେସବୁ ସୁନ୍ଦରୀମାନେ 
ସମୟର ଫଟୋଗ୍ରାଫ୍‌ 
କବିତାର ଶତ୍ରୁ 

ଗୁଣ ଅବଗୁଣ 
ସୁଟିଂଶେଷର ସମୁଦ୍ର 
ଦେଖୁଚି ଦେଖୁନି 
ଛାଡ଼ 

ଅନ୍ୟ ଏକ ମୁହଁ 

ସକାଳ 


ତନ୍ତୀ, ହେମାଙ୍ଗିନୀ ଏକ ସୁନ୍ଦର ସକାଳ 
ମତେ କହେ ଉଠ୍‌, ଦେଖ୍‌ 

ପୋଛିଦେ ଗତରାତିର ମଦ, ଲୁହ ଆଉ ନିଦ 
ଆଡ଼େଇଦେ ବାଷ୍ପାକୁଳ ଗ 

ଆଉ ଖବରକାଗଜର ବର୍ବରତା 


ଉଠ୍‌, ଆଉ ଦେଖ୍‌ ମୋ ସାହ୍ଜଂରେ 
ଗତ ପଚାଶବର୍ଷ ହେଲା 

କୌଣସି ସାହିତ୍ୟରେ ଏତେ ସୁନ୍ଦର କବିତା 
କେହି ଲେଖୁନାହାନ୍ତି ସକାଳ ଉପରେ 
ଯେମିତି ଘାସଉପରେ ଲେଖ୍ରଚି କାକର 


ଦେଖିଚି ଦେଖିନି । ୧୩ 

ଭୋକ 


ଭୋକ ହେବାର ସମୟ ଗଲିଗଲା 
ଟାଆଁସା ଖରାର ମୂଳ ଗଢ଼ଣ ଭିତରେ 
କିଏ ଜାଣିଚି, ଲୁଚି ବସିଥୂଲା ବସନ୍ତ 
ଏଠି ଖାଲି, ମାଟିର ମଟାଳ ଭିତରୁ 
ଏକର ଏକର ଶାଗୁଆ ଜିଭ 


ଲହ ଲହ ହୁଏ 
କିନ୍ତୁ ଖାଦ୍ଯ କାହିଁ ? 


୧୪ । ଦେବଦାସ ଛୋଟରାୟ 

ଏଠି ନାଁ ନଜଣା ଗଛସବୁ ଭିତରେ 
ଅଳ୍ବୟସ୍କଙ୍କ ପାକକ୍ରିୟା 

ଏଠି ଫଳର ଅର୍ଥ ସୂର୍ଯ୍ୟକିରଣ 
ଆଉ ଜଳର ମାନେ ଆର୍ଦ୍ଧତା 


ଦେଖ ଦେଖ, ଶୁକରମୁଖ କିଶୋରଟି 
କେମିତି ହସି ହସି ଛିଣ୍ଡେଇ ଖାଉଚି 
ତା” କୋଳରେ ଉଇଁଥୁବା 
ଅଧାଜହ୍ୁଟିକୁ 


ଅନାର୍‌ ଦାନାରେ ତିଆରି ଦାନ୍ତ 
ଚିନିର ଜିଭ 

କଟାଫଳର ଅଭ୍ୟନ୍ତର ପରି 
ଅଧାଖୋଲା ଓଠ 

ବାଳସାରା ଦ୍ରାକ୍ଷାଲତା 

ଅନ୍ଦିକନ୍ଦିରେ ସବୁଜ ଘାସର ସାଲାଡ୍‌ 
ଆଉ ଆଖସାମ୍ବାରେ 

ହଳଦିଆ ଶସ୍ଯର ସ୍ତୂପ 


ନାଃ, ଭୋକ ହବାର 

ସମୟ ଗଚାଲିଗଲାଣି ମୋର 

ବସନ୍ତର ମୁଲାଏମ୍‌ ଆସ୍ତରଣ ଭିତରୁ 
କିଏ ଜାଣିଥୁଲା 

ବାହାରିପଡ଼ିବ ଟାଆଁସା ଖରାର ପଂଜରା 


ଦେଖିଚି ଦେଖିନି | ୧୫ 


Digitized by srujanika@gmail.com 


ସୋନ୍‌ ଓ ଜୁନ୍‌ ମାସ 


୧ 
ସୋନ୍‌ର ଟିକି ଟିକି ହାତରେ 

ଦୁଇଟା ଜୁନ୍‌ ମାସ 

ସୋନ୍‌ ପାଇଁ ଗୋଟିଏ କବିତା ଲେଖୁବାର ଥଲା 
ଦଶବର୍ଷ ତଳେ | ତା'ର ବୋତାମ୍‌ ପରି 
ଗୋଲ୍‌ ଗୋଲ୍‌ ଆଖରେ ସେତେବେଳେ 
ହେମକାନ୍ତ ଖରା 


୧୬ | ଦେବଦାସ ଛୋଟରାୟ 

ମୁଁ ଠିକ୍‌ ଆରମ୍ଭ କରିଚି, କିଏ ଜଣେ 

ଡାକିଲା ବାହାରେ, ଓ ମୁଁ ରାସ୍ତାକୁ ଗଲି 

ଓ ତା'ପରେ ଦଶବର୍ଷ 

କଟିଗଲା ଜଶେ ସ୍ତୀତବକ୍ଷା ସ୍ତ୍ରୀଲୋକ ସାଙ୍ଗରେ 
ମୁଁ ଆଉ ପଫେରିନି 

ସୋନ୍‌ର ଦୁଇହାତରେ ଏବେ 

ଦଶଟା ଜୁନ୍‌ମାସ 


ମୁଁ କେମିତି ଲେଖୁଥାନ୍ତି ୨ ଗତ ଦଶବର୍ଷ ହେଲା 
ମୋର କୌଣସି ନିଜସ୍ଵ କଲମ ନାହିଁ, 
ଦଶବର୍ଷ ହେଲା ମୋର କୌଣସି 

ନିଜସ୍ଵ ପ୍ରେମିକା ନାହିଁ, ନିଜସ୍‌ ଶତ ନାହିଁ 
ନିଜସ୍ବ ଭଶ୍ଵର ନାହାନ୍ତି, ନିଜସ୍ଵ ଉଦେଶ୍ୟ ନାହିଁ 


ନଦୀ ଫେରେ, ପକ୍ଷୀ ଫେରେ 

ସୂର୍ଯ୍ୟଚନ୍ଦ୍ର ଫେରନ୍ତି ତାଙ୍କର ନିର୍ଦିଷ୍ଟ ଅକ୍ଷାଂଶକୁ 
ହେଲେ, ମୋର ଦଶବର୍ଷ ହେଲା 

ଫେରିବାର କୌଣସି ନିଜସ୍ବ ଠିକଣା ନାହିଁ 

ଆଜିକାଲି ରାତି ସରିବା ପୂର୍ବରୁ 

ନିଦ ସରିଯାଏ। ଆଉ ନାଲି ଫିକ୍ଫିକ୍‌ 
ନୂଆ ରକ୍ତର ନାଚିବା ନାହିଁ, ସ୍ଵପ୍ନ ସାରା 


ଦେଖିଚି ଦେଖିନି । ୧୭ 

ଆଜିକାଲି ମୁଣ୍ଡ ଭିତରେ, 

ନାତିପ୍ରଶସ୍ତ ଟନେଲ୍‌ ଖୋଳି 

ବହିଯାଏ ଗାଢ଼ ଓ ତରଳ ଉଚ୍ଚିଷ୍ଟ ଶରୀରର 
ଆଜିକାଲି ପ୍ରାୟ ଜର ହୁଏ ସକାଳକୁ 
ଆଜିକାଲି ଭଙ୍ଗାକାଚ ଆଉ ଟିଣର 
ଅପରିଛନ୍ନ ସକାଳ 


ତାକୁ ଟପି, ଦେଖ ଗେଟ୍‌ ଆରପଟେ 
ସୋନ୍‌ ଛିଡ଼ାହୋଇଚି 

ତା'ର ଧଳା ଫ୍ରକ୍‌ସାରା ନିଷ୍ପାପ ଜୁନ୍‌ ମାସ 
ଖୋଲାବାଳ ସାରା ଟଗରଫୁଲର ମୁକୁଟ 
ପାଦ ପାଖରେ 

ଅଦୃଶ୍ୟ ଧଳା ମେଣ୍ଟା 

ସୋନ୍‌ର ଦୂଇ ଶାନ୍ତଶିଷ୍ଠ ହାତରେ 
ଅବଶିଷ୍ଟ ପୃଥୁବୀ 


ତଥାପି ଆଉ କିଛିଦିନ ବାକି ଅଛି 


ଯୀଶୁଖ୍ରୀଷ୍ଟଙ୍କର ଦ୍ଵିତୀୟ ମୃତ୍ୟୁ ପାଇଁ 


୧୮ । ଦେବଦାସ ଛୋଟରାୟ 

ଇଟି କବିତା 


ଠିକଣା 


କିଛି ନ ଫୁଟିଥବା ଗୋଲାପ 

ଓ ଗୋଟିଏ ଧରା ନ ପଢ଼ିଥିବା ବାର 
ଯେଉଁ କବିତାର ସାରାଂଶ 

ତୁମେ ମତେ ସେଇଠି ଖୋଜିବ 


ଗୋଟିଏ ନ ଶୋଇଥିବା ରାତି 
ଓ ତା'ର ନ ଉଇଁଥୁବା ଜହ୍ଳ 
ଯେଉଁ ସହରର ଇତିହାସ 
ନହେଲେ ଅଭିଶାପ 

ତା'ର ପତନୋନ୍ସଖ 

ପାଚିରି ପାଖରେ ମୁଁ ଥିବି 
ଅନୁପସ୍ଥିତି ପରି 


ଦେଖିଚି ଦେଖିନି । ୧୯ 

ସ୍ଯାହି 


ମୁଁ ଦିନେ କଳା କାଗଜ ଉପରେ 
ଧଳା ଅକ୍ଷରରେ ଲେଖ୍ରବି 
ତୁମେ ଦେଖୁବ 


ତୁମେ ଭାବିବ ଏ ବୋଧହୁଏ 

ମୋ ନିଦ ଉପରେ ସ୍ବପ୍ନର ଚାବୁକ୍‌ ଦାଗ 
କି କଳା ଗୋଲାପ ଉପରେ କାକର 
କି ରାତିସାରା ତାରା 

କି ମୂତ୍ୟୁ ସହିତ ଚେସ୍‌ ଖେଳ 


ମୁଁ ଦିନେ ଇତିହାସକୁ 


ଧଳାବାଲିର ଅପନ୍ତରା କରିଦେବି 
ତୁମେ ଦେଖବ 


୨୦ |। ଦେବଦାସ ଛୋଟରାୟ 

ବହି 


୧ 
ବହିରେ ଅଛି ନିଶା 

ଦୁର୍ବାର ନିଶା 

ଯେମିତି ଥାଏ ମଦରେ ନିଦରେ 
ଭର୍ତି କିମ୍ବା କାମୁକତାରେ 


ତୁମେ ତାକୁ ଯେଉଁଠି ଛୁଅଁ 

ଯେମିତି ଛୁଅଁ 

ସେଥୁରେ ଅଛି ମଣିଷ ଦେହର ତାତି 
ଯେମିତି ରାଜାପୁଅ ଖୋଜୁଥିଲା 
ସାଧବାଣୀ, ଯୋଗୀ ବେଶେ 
ମଦନରେ ମାତି 


ଦେଖିଚି ଦେଖିନି । ୨୧ 

ତୁଠ ଘାଟ ବଜାର୍‌ ଭିତରେ 

ମୁଁ ସେମିତି ଖୋଜେ ବହି 
ଲାଇବ୍ରେରି, ବହିମେଳା 

ଷ୍ଟେସନ୍‌ର ହ୍ବିଲର୍‌ ଷ୍ଟଲ୍‌ ପାଖେ 
ଅନ୍ୟଲୋକ ଘରେ 

ବସୁ ନବସୁଣୁ ଯାଇ ଠିଆହୁଏ 
ଆଲ୍‌ମାରି ପାଖରେ 

ନାଆଁ ପଢ଼େ, ଛୁଏଁ, ଖୋଲି ଦେଖେ 


ସାଧୁ ସାବଧାନ 
ବିନା କୌଣସି ପାପବୋଧରେ 
ମୁଁ ଗେରି କରିପାରେ 

କେବଳ ବହି 

ଏବେ ଦିନେ, ମୁଁ ମାଗିଲି ତାକୁ 
ପୁରୁଣା ନଭେଲ୍‌ ପରି 

ତା'ର ଅଧା ହଳଦିଆ 

ଆଉ ବ୍ୟବହୃତ ଦେହ 

ଥରଟେ ପାଇଁ । ସେ ନାହିଁ କଲା, 
ସେଇ ରାଗରେ ମୁଁ ପଢ଼ିବସିଲି ବହି 
ସାରାରାତି, ସକାଳଯାକେ 


୨୨ । ଦେବଦାସ ଛୋଟରାୟ 

ଝମ୍ଝମ୍‌ ବର୍ଷାରାଚିରେ 

କି ମାର୍ଗଶୀର ମାସର ହେମାଳ ଜହ୍‌ 
ଚାହିଁଥିଲାବେଳେ ଝର୍କା ବାଟେ 

ଗରମ ରୁଟି ଆଉ ମାଂସ ଖାଇ 

ଆଲୁଆନ୍‌ଟିଏ ଘରଘୋଡ଼ି ହୋଇ 

(ଘରର ଅନ୍ଯଲୋକ ଶୋଇଗଲା ପରେ) 
ସ୍ପିର ଆଉ ଧଳା ଆଲୁଅର ପରିଧ୍ବ ଭିତରେ 
ମୋଟା ବହି ଖଣ୍ଡେ 

ଏକନିଷ୍ଠ ହୋଇ ପଢ଼ିବାଠାରୁ 

ଅଧୁକା ଅୟସ ଆଉ କ”ଣ ଅଛି ପୂଥବୀରେ ! 


୩ 

ବହି ମୋର ଖରାଦିନର ଛାଇ 

ବର୍ଷାଦିନର ଛତା, ଶୀତଦିନ ରାତିରେ 

ବିନା ସ୍ଵେଟର୍‌ରେ ଷ୍ଟେସନ୍‌ ପ୍ଲାଟଫର୍ମରେ ବସି 
ଅଧରାତିର ମେଲ୍‌ଟ୍ରେନକୁ 

ଅପେକ୍ଷା କରିବାର ଉପାଦାନ 

କେତେ ଅକ୍ଲାନ୍ତ ଦୁଃଖ, ନିଶ୍ଵର ଅପମାନକୁ 
ହଜମ କରିବାର ଞ୍ଖିଷଧ 

ବହି ମୋର ଖାଦ୍ଯ 


ଦେଖିଚି ଦେଖିନି । ୨୩ 

୪ 
କାମୁକ ଯେମିତି ଶୁଂଘେ ନାରୀର କେଶ 
ବେଶବାସ 

ଚାଟେ ଚେବାଏ ତା'ର ଅଙ୍ଗପ୍ରତ୍ୟଙ୍ଗ, 
ମୁଁ ସେମିତି ପ୍ରଥମେ ଆଘ୍ରାଣ କରେ 
ବହିର ଗନ୍ଧ 


ଦେଖେ ତା'ର ହାତୀଦାନ୍ତ ରଙ୍ଗର 
ସୁଠାମ ଦେହ ମୁଷ୍ପ ହୋଇ 
ଏକାସାଙ୍ଗେ ପଢୁଥାଏ ମୁଁ ପ୍ରାୟ 
ବାରଖଣ୍ଡ ବହି 


୫ 
ସେସବୁ ବହି କାହିଁ, ଯାହାର ମଲାଟ କଣରେ 
ଉଡୁଥିବା ଡେଣାଲଗା ପରୀଙ୍କ ଭିତରେ 

ଥିଲା ମୋର ପିଲାଦିନ, ଯେଉଁ କାହାଣୀର 
ଉଦାସ କିଶୋରୀ ଥୁଲା ମୋର ପ୍ରେମିକା 
ଯେଉଁ ବହିର କାଗଜରେ ପଢ଼ିଥିଲା ମୋର 
ପ୍ରଥମ ଯୌବନର ଅଶ୍ର, 

ଯାହାର, ପୂଷ୍ଠା ଓଲଟିବାର 

ମୂଦୁ ଶବ୍ଦପାତ ଭିତରେ ଥୁଲା 

ମୋର ହୃଦୟ ଭାଙ୍ଗିବାର ଧ୍ଵନି 


୨୪ । ଦେବଦାସ ଛୋଟରାୟ 

ସେସବୁ ବହି ରହିଯାଇଛି ହୁଏତ 
କଟକରେ, ୟା” ତା” ପାଖରେ 
ପୁରୁଣା ଆଲ୍ମାରିରେ 


୬ 

ମୁଁ ଗାହେ ଗୋଟିଏ ଲମ୍ବା ଗ୍ରୀଷ୍ମ ଛୁଟି 

ସେ ସବୁ ବହିକୁ ପଢ଼ିବା ଲାଗି ଆଉଥରେ 
ମୁଁ ଜାଣେ ହେବନି 

ମୁଁ ଦିନଟେ ଲଶ୍ଵର ହେବାକୁ ଗାହେ 
ପୃଥ୍‌ବୀର ସବୁ ଦୂର୍ମୁଲ୍ୟ ଦୂଷ୍ଠାପ୍ୟ ବହିକୁ 
ଜଗତସିଂହପୁରର ବହିମେଳାକୁ 

ଆଣିବା ପାଇଁ 

ମୁଁ ଜାଣେ ହେବନି 


୭ 

ତୁମେ ଶିବ, ତୁମେ କର୍ଣ୍ଣ 

ତୁମେ ଦାନବୀର ହରିଶ୍ଚନ୍ଦ୍ର 

ତୁମ ଦେହର ଓଜନ କେତେ ? 
(ଯାଅ, ବସ ତରାଜୁର ଅନ୍ୟ ପଟେ) 
ପଂଚଷଠୀ ନା ସତୁରୀ କେଜି ? 
ମତେ ଅନ୍ତତଃ 

ସେତିକି ଓଜନର ନୂଆବହି ଦିଅ ପ୍ଲିଜ୍‌ 


ଦେଖିଚି ଦେଖିନି । ୨୫ 

ଆହ୍ବିକ 


ଏ ଜୀବନ କ'ଣ ଖାଲି ବାନ୍ଧିବା ଖୋଲିବା 

ଦୂଇ ସ୍ତ୍ୀଲୋକଙ୍କ, ଦିନ ଓ ରାତିର ? 

ରାତିର ରୂପସୀ ନିତି ଖୋଲିଦିଏ 

ଯାହା ଦିନ ହେମାଙ୍ଗିନୀ ବାନ୍ଧିଥାଏ କୋଟିକମ କରି 


୨୬ | ଦେବଦାସ ଛୋଟରାୟ 

ପ୍ରଦୋଷର ସୂର୍ଯ୍ୟ ଡୁବେ 

ସମୁଦ୍ର ବା ପୃଥୁବୀ ଭିତରେ 

ଉଷ୍ମ ଆର୍ଦ୍ଧ ଅତଳାନ୍ତ ଯୋନି 

ସୂର୍ଯ୍ୟ ହୁଏ ଭୃଣ ପାତାଳର 

ପୂର୍ଣ୍ଗର୍ଭ ଶିଶୁ ପୁଣି ଜନ୍ମନିଏ ଜଠର ବିଦାରି 
ଧ୍ଵଂସ କରି ଆକାଶ ଓ ପୃଥିବୀର ସୀମାରେଖା 
ଭିନ୍ନକରି ଆଲୋକ ଅନ୍ଧାର 

ସୁବର୍ଣ୍ଣ ସନ୍ତାନ ସିଏ ରକ୍ତାକ୍ତ ଜଳର 


ଯୋନି ମହାକାଳ 

ସେଠି ପ୍ରତିଦିନ ସୃଷ୍ଟି ଓ ବିଲୟ 
ହେବା ନ ହେବାର ନିତ୍ୟ ଯୋଗସୁତ୍ର 
ଯୁଗପତ୍‌ ନିଆଁ ଓ ପାଉଁଶ 

ସୂର୍ଯ୍ୟ ସେଠି ଜନ୍ମନିଏ, ମରେ 
ଗଢ଼ିହୋଇ ଭାଙ୍ଗିଯାଏ 

ଦିନ ବାନ୍ଧେ, ରାତି ଯାହା ଖୋଲେ 


ଦେଖିଚି ଦେଖିନି । ୨୭ 

ଜୁବୁଲି ପାର୍କକୁ ଦୁଇଟି ଗୋରା ଚାହାଣି 


୧. ଚ୍ାଇମ୍‌ କ୍ଯା ହୈ ? 


ଏଠି ଯେଉଁଠି ସମୟ ହିଁ ସମୟ 
ସେଠି କାହିଁକି କିଏ ପଚାରେ 
ସମୟ କେତେ ? 


ହଠାତ୍‌ ଅଟକି ଯାଇ, ଦୋଦୋପାଞ୍ଚ ହୋଇ 
ଆସୁଥ୍‌ବା ଲୋକର କବ୍ଧି ଆଡ଼େ 

ତେହା ଚାହାଣି ଫିଙ୍ଗି 

କିଏ ଜଣେ ପରାରି ବସେ 

ସାର୍‌, ହଜୁର୍‌, ସାହାବ, ଅଙ୍କଲ୍‌, ଭୟା 
ଟାଇମ୍‌ କ୍ୟା ହୈ ? 


ମୁଁ ଡରିଯାଏ 


ସମୟର ସାମ୍ବାସାମ୍ପି ହୋଇଯାଇ 


୨୮ । ଦେବଦାସ ଛୋଟରାୟ 

ଏଠି ଯେଉଁଠି ଦୂଇ ପାହାଡ଼ ଭିତରେ 
ହଂସ ପରି ପହଁରୁଚି ହ୍ରଦ 

ଆଉ, ଆକାଶରେ ହଦ ପରି 
ଭାସିଯାନ୍ତି ହଂସ ବଳାକା 


ଏଠି ଯେଉଁଠି ସ୍ତଟିକର ଗଛ ପରି 
ଦୀର୍ଘ ହୁଏ ପାଣିର ଫୁଆରା 

ଆଉ ଜଳସ୍ତମ୍ଭ ପରି 

ସତେଜ ଦିଶେ ଗଛ 

ଏଠି ଯେଉଁଠି ସମୟ ହିଁ ସମୟ 
ସେଠି କାହିଁକି କିଏ ପଚାରେ 
ସମୟ କେତେ ? 


ଅନ୍ୟ ରାସ୍ତାରେ, ହାଇଣୱରେ 

କଦ୍‌ମା ସୋନାରୀ ବାରାଦ୍ଵାରୀରେ 
ଯେଉଁଠି ମଣିଷ, ମୁର୍ବଦାରର ଖବରକାଗଜ 
ତେଜଷ୍ରିୟ ଧୂଳି ଓ ପାଉଁଶ 

ସବୁ ଗାଲିଥା'ନି ଦୁତଗତିରେ 

ସେଠି ତ କେହି ପରାରନ୍ତିନି କିଛି 
ହୁଏତ ସମୟ ପରିବାର 

ସମୟ ନ ଥାଏ 


ଏଠି କାହିଁକି 
ଜାଳେଣି କାଠ ନେଇ ଯାଉଥିବା ଆଦିବାସୀ ଝିଅ 
ଦେଖିଚି ଦେଖିନି । ୨୯ 

ସାକ୍ଚି ବଜାର ଆଡ଼ୁ ଧୀର ପାଦରେ ଆସୁଥବା 
ମୁସଲ୍ମାନ୍‌ ମୌଲବୀ 

ବଣି ଚଢ଼େଇ, ବୁଢ଼ି, ଘୁଡ଼ି 

ପରିତ୍ୟକ୍ତ ସାଇକଲ ଚକା 

ଘରୁ ଲୁଚି ଆସିଥିବା ସାବାଳିକା 

ଓ ଦମ୍କାଏ ଅକସ୍ମାତ୍‌ ହାୱା 

ଏମାନଙ୍କ କାହାରି ହାତରେ ଘଣ୍ଟା ନ ଥାଏ 
ଏଠି ଖାଲି ସମୟ ହିଁ ସମୟ 


ତଥାପି ସେମାନେ ମତେ ଦେଖୁଲାମାତ୍ରେ 
କାହିଁକି ପଚାରନ୍ତି କେଜାଣି 

ସାର୍‌, ସାହେବ, ହଜୁର, ଅଙ୍କଲ୍‌, ଭୟା 
ଟାଇମ୍‌ କ୍ୟା ହୈ ? 


୨. ଅପେକ୍ଷା 
ସେ କାହିଁକି ଆସିଲାନି, ଆଜି ବି 


ଟେଲିଫୋନ୍‌ରେ କହିଥୂଲା, ଅପେକ୍ଷା କରିବାକୁ 
ପୂର୍ବଦିଗର ପଳାଶଗଛ ପାଖରେ 

ମୁଁ କେମିତି ଜାଣିବି ଏପ୍ରିଲ୍‌ ମାସର ସକାଳେ 
ଏମିତି ଲହୁଲୁହାଣ ହୋଇ ଛିଡ଼ାହୋଇଚି 
ପଳାଶଗଛ, ପାର୍କ ଭିତରେ 


୩୦ । ଦେବଦାସ ଛୋଟରାୟ 

ସେ କାହିଁକି ଆସିଲାନି, କଥାଦେଇ ? 


ଆଜି ସକାଳେ, ଆସିଲାବେଳେ, ମା” ପଚାରିଲା 
ଆରେ, ତୁ ଶାଢ଼ି ପିଛିଚୁୂ କାହିଁକି 

ମୁଁ କଥା ଲୁଚେଇ କହିଲି, କୋଉଠି ମା' 
କୋଉଠି ଦୁଧ ଇଡ଼ିଗଲା, ମୁଁ ଦେଖୁନି ତ 

ମାଂ ଜାଣିଲା, ମୁଁ ଉତ୍ତର ଦେବାକୁ ରହୁନି 


ସେଦିନ ବି ସେ ଆସି ନ ଥୁଲା 

ସେଦିନ ଆମ ଘରେ ସିନେମା ଯାଇଥ୍‌ଲେ 
ସେଦିନ ମୁଁ ରହିଯାଇଥୁଲି ବାହାନା କରି. 
ସେଦିନ ଘନିଷ୍ଠ ହେବାର ସୁଯୋଗ ଥୁଲା 
ଗତବର୍ଷ ସେ ମତେ ଲୋଟେଇ ଦେଇଥୁଲା 
ଘାସ ଉପରେ, ଏଇ ପାର୍କରେ । କହିଥୁଲା 
ଠିକ୍‌ ଏର ଘାସ ପରି ଶାବ୍‌୍ନା ଚୁମର ଦେହ 
ଆଉ ଓଦା । ଏଇ ଘାସକୁ ଛୁଅଁ 

ଏଥୁରେ ସୁବର୍ଣ୍ଣରେଖା ନଦୀର ଆର୍ଦ୍ଧତା ଅଛି 


ଏଇ କିଛି ଦିନ ହବ, ତା'ର କ'ଣ ହେଇଚି 
ସେ ଲାଗୁଚି, ଖରାବେଳର ପବନ ପରି 


କ୍ଷୀଣ, ଅନ୍ୟମନସ୍କ 
ଗଛର ବକଳ ପରି ରୂଢ଼ତା, ତା କଥାରେ 


ଦେଖିଚି ଦେଖିନି । ୩୧ 

କାଲି ରାତିରେ ସ୍ଵପ୍ନ ଦେଖୁଲି, ଏଇ ପାକର୍ରେ 
କଳା ଗୋଲାପର ଝାଡ଼ ଭିତରେ 

ଚକ୍ଚକ୍‌ କରୁଚି ଗୋଟିଏ ଧଳା ସାପ 

ଶୁଭ କି ଅଶୁଭ କେଜାଣି ? 

ସେ ଆସିଲାନି 


ଓଃ ପାକର୍‌ ଭିତରର ସବୁ ଶୁଖୁଲା ପତ୍ରକୁ 
ଏକାଠି କରି କିଏ ନିଆଁ ଲଗେଇଦେଇଚି 
ମୋ ଭିତରେ। ମୁଁ ଯାଏ 

ନିରହଂକାରୀ ଗଛ କହୁଚି, କ୍ଷମା କରିଦେ 
ନିରଂଜନା ହ୍ରଦ କହୁଚି, କ୍ଷମା କରିଦେ 
ନିରୁପଦ୍ରବ ଘାସ କହୁଚି, କ୍ଷମା କରିଦେ 


ନା ନା ନା, ମୁଁ ଯାଏ 


୩୨ । ଦେବଦାସ ଛୋଟରାୟ 

ସମୁଦ୍ରକୂଳ 


ଖଣଶ୍ଡିଆଖାବରା ଏକ ସମୁଦ୍ର ଉପରେ 
ରଖୁ ତା'ର ରକ୍ତାକ୍ତ କହୁଣି 

ସୂର୍ଯ୍ୟାସ୍ତ ଚାହିଁଲା ମତେ 

ହାରିବାର ଲଜିତ ଆଖରେ 


ପବନ ହାତରେ ଧରି ଝାଉଁର ଛାଞ୍ଚୁଣୀ 
ଖରକି ଫୋପାଡିଦେଲା ଢେଉ ଭିତରକୁ 
ଶହ ଶହ ନେଳିଆ ବୋତଲ 

ଭଙ୍ଗାରୁଜା ଧଳାକାଚ 

ପାଣିର ଫେଣର 


ଦେଖିଚି ଦେଖିନି । ୩୩ 

ଦିଗ୍ବଳୟଭରା ସେଇ ଅଳିଆ ଭିତରୁ 
ହଠାତ୍‌ ପଡ଼ିଲେ ଡେଇଁ 

ସ୍ତଟିକର ଝିଣ୍ଟିକା ପରିକା 

ଦି' ଚାରିଟା ଗୋଜିଆ ଓ ମୁନକରା ତାରା 
ଆକାଶ ଆଡ଼କୁ 

ଅନ୍ଧକାର ଦେଉଳର 

ଅପହଞ୍ଚ ନଉତି ଉପରେ 

ହଳଦିଆ ପେଟ ପରି 

ଲାଖଗଲା ଜହ୍ନ 


ରାତି ହେଲା 
ସବୁ ପୁଣି ଚୁପ୍ଗାପ୍‌ 


ବନ୍ଦ୍‌ ହୋଇ ଯାଇଥୁବା 
ଏକ କାନ୍ଦଣା ପରିକା 


୩୪ । ଦେବଦାସ ଛୋଟରାୟ 

ଭଙ୍ଗାକାଚ 


ତାକୁ ଆସି ପଇଁତିରିଶି ବର୍ଷ ହେଇଗଲା 

ଓ ସେ ଦୂଇଟି ପିଲାର ବାପା 

ତଥାପି ବି ଗାଧୁଆଘରର ଏକୁଟିଆ ପରିବେଶରେ 
ଯେତେବେଳେ ଗରମପାଣି ବାମ୍ପରେ 

ବେସିନ୍‌ ଉପରର ଚାରିକୋଣିଆ ବଡ଼ ଆଇନା 
ଧୂଆଁଳିଆ ହୋଇଯାଏ, 

ଯେମିତି ବର୍ଷାବେଳେ ହୋଇଯାଏ 

ମଟରଗାଡ଼ି ପଛର କାଚ 


ଦେଖିଚି ଦେଖିନି । ୩୫ 

ସେ ତୀକ୍ଷୁ ଅଗାଧ ଆବେଗର ସହିତ 

ତା'ର ତର୍ଜନୀ ଦେଇ, ସେ ଘନୀଭୂତ ଆଇନା କାଚରେ 
ଆଜିଯାକେ ଜଣଙ୍କର ନାଆଁ ଲେଖେ 

ତିନୋଟି ଅକ୍ଷର 

ଓ ତା” ପରେ ନିର୍ଣ୍ଠିମେଷ ଆଖରେ ଗହିଁ ରହିଥାଏ ତାକୁ 
ଯେ ପର୍ଯ୍ୟନ୍ତ ଅଲୌକିକ ଗଳ ପରି 


YY ~~ 


ଜଳୀୟବାଷ୍ତରେ ଲେଖା ସେ ନା ଲଭ ନଯାଏ 


ଅନେକବର୍ଷ ତଳେ, ସେ ଏଇ ନାଆଁକୁ 

ଲକ୍ଷଲକ୍ଷ ଥର ତା” ନିଜ ହାତରେ ଲେଖୁଥଲା 
ଏମିତିକି ବଜାର ଭିତରେ, ଏମିତିକି ଅଙ୍ଗାରରେ 
ଲେଖଦେଲେ ବି ସେ ନାଆଁ ସ୍ଵର୍ଣ୍ାଭ ଦିଶୁଥୁଲା 
ସୂର୍ଯ୍ୟାସ୍ତର ରଙ୍ଗରୋଳ ଭିତରେ 

ଆଜି ଗାଧୁଆଘରର ଆର୍ଶିରେ ଲେଖା 

ସେ ନାଆଁର ଆଖପାଖରେ ତା” ନିଜ ନାଆଁ ଲେଖୁ 
ସେ ଜଳୀୟବାଷ୍ପର ନଶ୍ବର ପବିତ୍ରତାକୁ 


କଳଙ୍କିତ କରେ ନାହିଁ 


ଆଜିକାଲି ଖାଲି ତା' ଭିତରେ 
ଖଣ୍ଡେ ଭଙ୍ଗାକାଚ ଅଟକିଯିବାର 
କଂଗା ଓ ରକ୍ରାକ୍ତ କଷ୍ଟ ହୁଏ 


୩୬ । ଦେବଦାସ ଛୋଟରାୟ 

ଯାତ୍ରା 


ମୁଁ ଏଠି ଉପରେ 

ତଳେ ଆକାଶ ବିଛେଇଦିଏ 
ହଜାରେ ଏକର ଲମ୍ବା ତୁଳାଶେଜ 
ଦିଗ୍ବଳୟଯାକେ 


ଏଠି କୌଣସି ଚଢ଼େଇ ନାହିଁ 
ଆଉ ଗୋଟେ ଏରୋପ୍ଲେନ୍‌ ଛଡ଼ା 


ସେ କ'ଣ ବୂଝିଚି ମତେ 
ସେ କ'ଣ ଜାଣିଚି 


ମତେ କେତେ ଏକୂଟିଆ ଲାଗେ 
ସେ ମୋ” ପାଖେ ରହିଲାବେଳେ ବି 


ଦେଖିଚି ଦେଖିନି । ୩୭ 

ମୁଁ ଯେଉଁଠି ଓହ୍ଲେଇବି 
ସେଠାରେ ହୁଏତ 
ପାଉଁଶ ପରିକା ଝରେ କଳା ବର୍ଷା 


ଏଠି କିନ୍ତୁ ରନ୍ବୋତ୍ସବ 

ତରାଟ ଫୁଲରେ ଗଢ଼ା 

ବାଦଲଙ୍କ ଗୁଂଫିତ ଶେଜରେ 
ନୀଳ ପାଉଡ଼ର ହୋଇ ଝରିପଡ଼େ 
ସମସ୍ତ ଆକାଶ 


ଏଠି ଜହ୍‌ ପରି ସ୍ପଷ୍ଠ ସୂର୍ଯ୍ୟ 
ସୂର୍ଯ୍ୟ ପରି ଉନ୍ନଳ ଚନ୍ଦ୍ରମା 
ଏକାଠି ଡାକନ୍ତି ମତେ 

ଆକାଶର ଯମଜ ଗୋଲକ 


ସେ କ'ଣ ବୂଝିଚି ମତେ 

ସେ କ'ଣ ଜାଣିଚି 

ଯେ ମୁଁ ଚଗାହେନା ଓହ୍ଲେଇବା ପାଇଁ 
ନଥୂଲେ ନଥାଉ ଏଠି 

ଫୁଲଗଛ ମାଛ କିମ୍ବା ମାଟି 
ନଥୂଲେ ନଥାଉ ସ୍ଵର୍ଗ 

ଏଠି ତ ଅନ୍ତତଃ ପକ୍ଷେ 

ଅନ୍ତରାଳ ନାହିଁ 


୩୮ । ଦେବଦାସ ଛୋଟରାୟ 


Digitized by srujanika@gmail.com 


ଅକ୍ଷମତା 


ଆଜି ଡାକବାଲା ଆଣେ ସେଇ ଚିଠି ମୋର 
ଯାହା ଆସିଥାନ୍ତା ବାରବର୍ଷ ତଳେ 

ଆଜି ଆକାଶରେ ଭାସେ ଜଣାଶୁଣା ମେଘ 
ଯାହା ସେ ବର୍ଷର ଜୁଲାଇ ମାସରେ 
ହନ୍ତସନ୍ତ କରିଥିଲା ମତେ ଓ ତୁମକୁ 


ଆଜି ସେ ଆସନ୍ତି ଦେବାଲାଗି 

ସେଦିନର ବାକି ଚୂମାତକ 

ଯାହା ଦେଇଥାନ୍ତେ ବାରବର୍ଷ ତଳେ 

ଆଜି ଟେଲିଫୋନ୍‌ ବାଜେ ତାଙ୍କରି ପ୍ରେମର 
ସୋହାଗମଣ୍ଡିତ ହୋର 

ବାରବର୍ଷ ତଳର ଝଙ୍କାରେ 


ଦେଖିଚି ଦେଖିନି । ୩୯ 

ଆମେ ଦୁହେଁ ଦୁଇଟି ଅନ୍ତିମ ସନ୍ଧ୍ୟା 

ଅଛ ଆଲୋକିତ ଆମ ଅବଶିଷ୍ଟ ଭବିଷ୍ଯତ ଆଡ଼ୁ 
ବହିଆସୁଥୁ୍‌ବା ଏକ ଅବିରତ ଥଣ୍ଡା ପବନରେ 
ଯାହା ଅବଲୀଳାକ୍ରମେ ଭାଙ୍ଗଦିଏ 

ଆଜିଯାକେ ବଞ୍ଚିବାର କଳା ଓ ଚାତୁରୀ 

ତା'ର ମଖମଲ୍ପିନ୍ଧା ଧୀରସ୍ତିର ନିର୍ଦପ ହାତରେ 


ଭାଷା ହିଁ ଅକ୍ଷମ। ତେଣୁ ମୁଁ ବିବର୍ଣ୍ଣ ଶବ୍ଦର ମାଳାରେ 
ମଶ୍ଡିଦେଲି ତାଙ୍କ ଫଟୋଗ୍ରାଫ୍‌। ତା'ର ଆଖୁମିଟିକାରେ 
ଆଜି ତାଙ୍କ କୂଳବଧୁ ଦେହ ଉଦ୍‌ଭାସିତ 

ସ୍ବାମୀ ସହ ଏକାବିଛଣାରେ 


ସ୍ଵାମୀ ସୌଦାଗର 

ତେଣୁ ସୂର୍ଯ୍ୟାସ୍ତର ଶକ୍ତି ନାହିଁ 
ଖନ୍‌ଭିନ୍‌ କରିବାକୁ 

ତାଙ୍କ ମଟରର ପଛ ଦର୍ପଣକୁ 


ଆଜିର ସୂର୍ଯ୍ୟାସ୍ତ କ'ଣ 

ମଟର କାଚକୁ 

ଫିଙ୍ଗଦେବ ହୋଲିର ଅବିର ପରି 
ହରିତ୍‌ ଆଲୁଅ କିଛି ? 

ଯାହା କରୁଥଲା ବାରବର୍ଷ ତଳେ ! 


୪୦ । ଦେବଦାସ ଛୋଟରାୟ 

ଧାଡ଼ି 


ମୁଁ ଆସିଚି ପୃଥବୀକୁ 

ଛୋଟ ଛୋଟ ପିଲାଙ୍କର 

ସମାପ୍ରିବିହୀନ ଏକ ଧାଡ଼ିରୁ ବାହାରି 

ମୋ ମା'ର ଫ୍ରକପିନ୍ଧା ପିଲାଦିନ 

ତା' ପଛରେ ଠିଆ ଆଉଗୋଟେ କୂନି ଝିଅ 
ଶାଢିଟିଏ ପିନ୍ଧି 

ସେ ମୋ ମା'ର ମା, ପୁଣି ତା'ପଛକୁ 
ଲଙ୍ଗଳା ପିଲାଟେ, ମା'ର ମା'ର ମା' 
ଏବଂ ସବା ଶେଷେ ଭୂଣ ଗୋଟେ 
ଯାହାର ଆଦୌ କେହି ମାଂ ନାହିଁ 


ଦେଖିଚି ଦେଖିନି । ୪୧ 

ଯଦି କିଛି ଥଲା, ଖାଲି ନିସ୍ତବ୍ଧତା 
ସବୁ କିଛି ଆରମ୍ଭର ଆହୂରି ଆଗରୁ 
ମୁଁ କ'ଣ ଫେରିବି ଦିନେ 

ଯେବେ ମୁଁ ମରିବି 

ମୁଣ୍ଡ ରଖୁଵବାକୁ ମୋ”ର ମରିସାରିଥୁବା 
ମା'ର କୋଳରେ। 


ଯିଏ ନିଜେ 
ମୁଣ୍ଡ ରଖ ଶୋଇଥ୍‌ବ 
ତା'ର ମୂତ ମା'ର ଛାତିରେ 


ପୁଣି ତା'ର ମା'ମାନେ ମରି ଶୋଇଥ୍‌ବେ 
ଛୋଟ ଫ୍ରକ୍‌, ଛିଟ ଶାଢ଼ି ପିନ୍ଧ 

କଣ୍ଢେଇ ହାତରେ 

ସେ ଭୂଣ ଲୁଚିଲାଯାଏ 

ସମ୍ବସ୍ତର ପାରି ହୋଇ, ସମୟର 
ଅତଳାନ୍ତ ଯୋନି ଓ ଗର୍ଭରେ 


୪ ୨ । ଦେବଦାସ ଛୋଟରାୟ 

ବିବଶ 


ଏ ମୋର ଆରୋହୀ ହାତ 
ପାହାଡ଼ ଓ ଉପତ୍ୟକାସାରା 
ପରିଶ୍ରାନ୍ତ ହୋଇ ବୁଲେ 
ରାତିସାରା ଖୋଜଇ ଆହାର 
ମୁଁ କିଣାକିଙ୍କର ତା'ର 
ହୃଷ୍ଟପୁଷ୍ଟ ଅୟସୀ ଦେହର 


ଦେଖିଚି ଦେଖିନି । ୪୩ 

ସେ ମତେ ସଂହାର କରେ 
ତା” ଭର୍ଷାର ଡୋରକଟା ଘରେ 
ସେ ମତେ ବଂଗଚାଇ ରଖେ 
ତା ଚଟୁଳ ଟାହିଟାପରାରେ 


ଅସଂଭ୍ରମ ଖରାର ପାଚେରି 

ଡେଇଁ ଚାଲିଯାଏ ମୋର ଛାଇନିଦ 
ଖରାର ରଢ଼ତା ଆଉ 

ପାରାଙ୍କର ଘୁମୁରି ହେବାରେ 


ସନ୍ଧ୍ୟା ଆସେ 

ଟିକଚିକ୍‌ ଅସଂଖ୍ୟ ତାରାରେ 
କ୍ଷତାକ୍ତ ନଲର ଦେହ 
ବହିଗ୍ରାଲେ ଅହରହ 
ଭଙ୍ଗାରୁଜା ଜହ୍ମଆଲୁଅରେ 
ନୀଳ ଓ ଜର୍ଜର ବନପକ୍ଷୀ 
ପ୍ରଶ୍ନ କରେ, ଖାଲି ପ୍ରଶ୍ନ କରେ 


୪୪ । ଦେବଦାସ ଛୋଟରାୟ 

ଅବସାଦ 


ଚିକିଟା ତେଲର ପରି 

ବହିଯାଏ ସମୟ, ସେ ଦେଖେ 
ଦିଗ୍ବଳୟଠାରୁ ଅନ୍ୟ ଦିଗ୍୍‌ବଳୟଯାକେ 
ପୁଣି ଜାଣିଶୁଣି ଆଖୁ ବୁଜିଦିଏ 

ଝର୍କା ବାଟେ ଚାହିଁଦେଇ 

ଅଳ୍ପ ହଳଦିଆ ଏକ ମୁମୂର୍ଷୁ ଖରାକୁ 


ଦେଖିଚି ଦେଖିନି । ୪୫ 

ଏ ସମୟ ସେ ଆଣିନି ଧାର୍‌ କରି 

ଚାକିରି କି ଦାମତ୍ୟ ଭିତରୁ 

କି ଫାଙ୍କ ଦେଇ ଗରି ପାଞ୍ଚ ଲମ୍ପଟ ତାରାଙ୍କୁ 
ସେମାନଙ୍କ ମିଟିମିଟି ଚୋରାଗହାଣିରୁ 

ତେଣୁ ସେ ବସେନି ଆଉ ଘୋଡ଼ିହୋଇ ଖବରକାଗଜ 
କିମ୍ବା ଦେଖେନି ହାମୁଡ଼ି କରି ଗୋଲାପ ବଗିଗା 


ଦାନ୍ତରେ କାମୁଡ଼ି ଗୋଟେ କଣ୍ଟାଗାମୁଚକୁ 


ଏ ସମୟ ସେ ଆଣିନି ଗେରି କରି 
ଶିଡ଼ି ତଳ ଅନ୍ଧାର ଭିତରୁ 

କିତ୍ବା କାଚ ଭାଙ୍ଗି ବିଜୁଳିବତିର 
କରିବାକୁ ଚାରିପଟେ ଭଙ୍ଗା ପାଟିରିଟେ 
ଖଳଖଳ ଧାରୁଆ ହସର 


ଏ ତ ଆଉଗୋଟେ ଜାଗା 

ଯେଉଁଠି ସମୟ 

ବାଲିମିଶା ପାଣି ପରି ବହେ 
ପୃଥିବୀର ଦେହସାରା। ଉଷ୍ତ ଓ ବହଳ 
ଆଉ ତାକୁ ଠେଲି ଠେଲି ନିଏ 

ଓଦା କରି ଆଖୁ, ନାକ, କାଖ ତଳ 
ସେ ଜାଣିନି କେଉଁ ଆଡ଼େ 

ସେ ଶୋଇଥାଏ 

ଆଖୁ ଖୋଲି, ଚିତ୍‌ ହୋଇ 

ଝିଟିପିଟି ପରି 


୪୬ । ଦେବଦାସ ଛୋଟରାୟ 

ଏ ଟିଣ ଛାତ ଗରମ ଭିତରେ 

ଆଖୁ ବନ୍ଦ୍‌ କଲେ ଦିଶେ 

ଅର୍ଷ ନୂଆ ନାଲି ରାସ୍ତାଟାଏ 

ତା” ଓଦା ମାଟିରେ ଖାଲି 

ଚିହ୍ନ ଗୋଟେ ସାଇକେଲ୍‌ ଚକର 
ସର୍‌ ସର୍‌ ଲମ୍ବିଯାଏ 

(ନାମମାତ୍ର ବର୍ଷାର ବାମ୍ପରେ) 

ସେ ଦେଖେ ତା' ଟିକିନିଖ କୋଟିକମ 
ପରିଷ୍କାର ଫଟୋଗ୍ରାଫ୍‌ ପରି 

କିଛି ବେଳ ପରେ 

ଆଖୁ ପଛେ ଖୋଲା ଥାଉ ବନ୍ଦ୍‌ ଥାଉ 
ଆଉ କିଛି ଫରକ୍‌ ପଢ଼େନି 


ଦେଖିଚି ଦେଖିନି । ୪୭ 


Digitized by srujanika@gmail.com 


କଳାସୂର୍ଯ୍ୟ 


ଆସ ଦେଖ, ଦିନ ବାରଟାର ସୂର୍ଯ୍ୟ 

ପଡ଼ିଅଛି ରକ୍ତ ଜୁଡୁବୁଡୁ ହୋଇ କେନାଲ୍‌ ପାଣିରେ 
ଦିନ ଦ୍ରିପ୍ରହରେ ହତ୍ଯା, ନିଶ୍ଚିତ ଯେ ପୁଲିସ୍‌ ନଥ୍‌ବ 
ଆଜି ତେବେ ସୂର୍ଯ୍ୟାସ୍ତ କେମିତି ହେବ ? 


କାଲି ପୁଣି ସୂର୍ଯ୍ୟୋଦୟ ? 


ଖାଲି ଏକ ସର୍ବସ୍ବାନ୍ତ ଦେଶ, ଆଣୁ ଜାକି ପଡ଼ିଥିବ 
ଅକ୍ଷାଂଶର କଳା ଆଲୁଅରେ 

ହାହାକାର ବହୁଥବ ତାମ୍ରତପ୍ତ ପବନ ପରିକା 
ଗୋଟାଏ କଙ୍କାଳ ଖାଲି ଦୌତୁଥବ ଇତିହାସ ସାରା 
ପୃଷ୍ଠାପରେ ଫିଙ୍ଗ ମାତ୍ର କେତେଟୋପା ରକ୍ତର ଛିଟିକା 


ଆହୁରି ଆହୂରି ତୀବ୍ର ଦୌଡୁଥାଅ 

ପ୍ରତାରିତ ପ୍ରତିନିଧ୍ବ ମୋର 

ଆସ ଦେଖ, କିଛି ବେଳ ଛଟଛଟ ହୋଇ 
ଅଣ୍ଡାର କେଶର ପରି ସୂର୍ଯ୍ୟ ଫେଣ୍ଟି ହୋଇଯାଏ 
ବାଷ୍ପରୁଦ୍ଧ କେନାଲ ପାଣିରେ 


ଏଣିକି କେବଳ ଜିଭକଟା ହୋଇଥବା ଦିନରାତି 
ଆଉ ଅବ୍ୟକ୍ତ ସୂର୍ଯ୍ୟର ଶାନ୍ତ ଅପଚୟ 
ଏଣିକି କେବଳ, ଝୁଣ୍ଟିପଡ଼ି ଉଠିପଡ଼ି 
ତୂମ ସାଙ୍ଗେ ଦୌତୁଥବ ଆଖୁ ଫିଟିନଥବା ସମୟ 


୪୮ । ଦେବଦାସ ଛୋଟରାୟ 

ସ୍ଵପ୍ନ 


କେବେ ନିଦ ଆସେ 

କେବେ ଅଧାନିଦ 
ଦୋଦୋପାଞ୍ଚ ନିଦର ଭିତରେ 
ଜଳଜ ମଶାରି ପରି ସ୍ଵପ୍ନ ଭାସେ 


ସ୍ବପ୍ନ ଚାଲେ, ସ୍ବପ୍ନର ବଗିଚାସାରା 
ସବୁଜ ଭକ୍ଷକ ଏକ ଜୀବ ପରି 


ଦେଖିଚି ଦେଖିନି । ୪୯ 


Digitized by srujanika@gmail.com 


ସ୍ବପ୍ନ ଉଡ଼େ, ସ୍ବପ୍ନର ଆକାଶସାରା 
ମାଂସଳ ବେଲୁନ୍‌ ପରି 
କମଳା ରଙ୍ଗର 


ସ୍ଵପ୍ନ ଡାକେ ଭୁଲିଯାଇଥବା 
ଏକ ନାଁ ଧରି ରାତିସାରା 

କଳା ଓ ମସ୍ପଣ ନିଦ ଚଟାଣରେ 
ଖସିପଡ଼େ ଚିକଚିକ୍‌ ତାରା 

ଉଷ୍ପ ଓ ଜିଅନ୍ତା 


ସ୍ବପ୍ନସାରା, ଠିକ୍‌ ତୁମ ପରି 
ଆଉଜଣେ ଝିଅ ଆସେ 
ଭଲପାଏ, ଠିକେ, ଗଲିଯାଏ 
ଅନ୍ଧପରି ଉଡ଼ୁଥାଏ ଏରୋପ୍ଲେନ 
ଭଙ୍ଗାରୁଜା ଜହ୍ମଆଲୁଅରେ 


ସ୍ଵପ୍ନ ଚଢ଼େ, ସ୍ବପ୍ନର ଶିଡ଼ିରେ 
ଉଡ଼ିଯାନ୍ତି ଦୂଇତିନି ଡେଣାଲଗା ପରି 
ହାତେ ଧରି ଫୁଲମାଳ 

ପୁରାଣର ମଲାଟେ ଯେପରି 


ପୁଣି ସବୁ ସ୍ଵପ୍ନ ସରେ 
ଅଲୌକିକ କଣ୍ଢେଇର 
ମର୍ମନ୍ତୁଦ ଶିରଚେଦ ପରେ 


୫୦ । ଦେବଦାସ ଛୋଟରାୟ 

ବାଜଣା 


ସେ କେମିତି ଅମୂଲ୍ୟ ବାଜଣା 
ଯା” ବାଜିବ ମୋଟ୍‌ ତିନିଥର 
ଆମ ଦୂହିଙ୍କର ଜୀବନକାଳରେ 


ଥରେ, ମୁଁ ତୁମକୁ ଶୁଣାଇଲାବେଳେ 

ଥରେ, ଯେତେବେଳେ ତୁମେ ନିଜେ ଶୁଣିବ 
ଏକୁଟିଆ, କବାଟ କିଳି 

ନିଜର ସ୍ବାର୍ଥପର ଘର ଭିତରେ 

ଓ ଆଉଥରେ, ଯେତେବେଳେ 

ତୁମେ ନିଜେ କଲ୍‌ବଲ୍‌ ହୋଇଯିବ 
ଆଉଜଣକୁ ନ ଶୁଣାଇ 


ଦେଖିଚି ଦେଖିନି । ୫୧ 

ସେ କେମିତି ବାଜଣା ? 

ସେ କଂ ଣ ବାରହାତ ଲମ୍ବର ତୂରୀ 

ଯାହାକୁ ଶୁଣିଲେ ହୃତ୍ସତନ୍ଦନ ବନ୍ଦ ହୋଇଯାଏ 
କିଛିବେଳ ପାଇଁ 

ନା ପ୍ରବଳ ଦୁନ୍ଦୁଭି 

ଯାହାର ନିର୍ଘୋଷ, ବାର ଅକ୍ଷୌଭଣୀ ସେନା 
ଡାକିଆଣେ ଦୁର୍ଗ ଭିତରକୁ 


ନା ସେସବୁ ଧ୍ଵନି ଆଉ ପ୍ରତିଧ୍ବନିଙ୍କର 
ସଂକ୍ଷିପ୍ର ବିରତି 

ଧଳା ପ୍ରଜାପତି ପରି 

ଏକ ଦୀର୍ଘଶ୍ବାସ, ହାକା ଓ ଅଳୀକ 
ଯାହାକୁ ଶୁଣିଲେ 

ପୂୃଥ୍‌ବୀର ସବୁ ଗୋଲାପ ମଉଳିପଡ଼େ 
ମୁହୂର୍ଭକରେ 

ଓ ମରୁଭୂମି ଆହୁରି ଧଳା ଦିଶେ 


ମୁଁ ଠିକ ଜାଣିନି। ତୁମେ ଥିଲାବେଳେ 
ଆଉ ବେଳେବେଳେ 

ତୁମେ ନଥୁଲାବେଳେ ବି 

ସେ ବାଜଣା ଉକୁଟିଉଠେ, ମୋ ଭିତରେ 


୫୨ | ଦେବଦାସ ଛୋଟରାୟ 

ବେଲୁନ୍‌ 


ଶହ ଶହ ଲୋକ ବାଟ ଛାଡ଼ି ଦିଅନ୍ତି 
ଲୋକବାକ, ପଶୁପକ୍ଷୀ, ଗାଡ଼ିମଟର 
ଦେବଦେବୀ ପୁଷ୍ପାଞ୍ଜଳି ଦିଅନ୍ତି ଆକାଶରୁ 
ଟାଙ୍ଗାବାଲା ପୁଅ ବେଲୁନ୍‌ ଧରି 

ବସିଥାଏ ବାପା ପାଖରେ 


ଦେଖିଚି ଦେଖିନି । ୫୩ 

ସେତିକିବେଳେ ତାଙ୍କ ରଥ ଆସେ 
ଜୟବିଜୟ ପତାକା ଉଡ଼ୁଥାଏ 
ମାଇକ୍ରୋଫୋନ୍‌ ଲାଗିଥାଏ 
ସୂର୍ଯ୍ୟଠାରୁ ସାଇକେଲ୍‌ ଚକ ପର୍ଯ୍ୟନ୍ତ 
ସମସ୍ତେ ଉକି ମାରି ଦେଖନ୍ତି ତାଙ୍କୁ 
ସେ କଂ'ଣ ମହାତ୍ମା କି ବିଦୂଷକ ? 


ତା'ପରେ ଆରମ୍ଭ ହୁଏ 

ଓଃ ଏତେ କଥା ଏତେ ବାହାସ୍ତ୍ୋଟ 
ଏତେ ଅଜନ୍କା ଶବ୍ଦ ଏତେ ଆସ୍ତାଳନ 
ଏମିତି ହେଲା ସେମିତି ହେଲା 

ଏମିତି ହେବ ସେମିତି ହେବ 

କାନ ତାବ୍ଦା ହୋଇଯାଏ 

କଞ୍ଚା ମିଛକଥାରେ 


ଏତେ ବେଶି କଥା 

ଏତେ ବେଶି ମିଛକଥାରେ ଗଢ଼ା 
ଗଣତନ୍ତ୍ର 

ଟାଙ୍ଗାବାଲା କିଛି ବୂଝିପାରେନି 

ତାଂ ପୁଅ ଆତଙ୍କରେ ଚାହିଁଥାଏ 

ବେଲୁନ୍‌ ଆଡ଼କୁ 

କାଳେ ଫାଟିଯିବ । 


୫୪ । ଦେବଦାସ ଛୋଟରାୟ 

ଉତ୍ତ୍ୟକ୍ତ ଜ୍ୟାମିତି 


କେବଳ ଅସମବାହୁ ତ୍ରିଭୁଜ ବ୍ଯତୀତ 
ଜୀବନରେ ଆଉ ବୋଧେ ସବୁ ଠିକ୍ଠାକ୍‌ 
ଏତିକି ଭାବିଲାବେଳେ 

ହଠାତ୍‌ ଉତ୍ତ୍ୟକ୍ତ କେତେ ବର୍ଗ, ବୃତ 
କକ୍ଷଚ୍ୟୁତ ପାରାବୋଲା ପରି ପଶିଯାନ୍ତି 
କବାଟ ନଥୁବା ଏକ ଦର୍ପଣ ଭିତରେ 


ଦେଖିଚି ଦେଖିନି । ୫୫ 

ଭୁବନେଶ୍ବର ମାର୍କେଟ୍‌ ପାଖରେ 
ବଜାର କରି ଆସିଥିବା ବଡ଼ବାବୁଙ୍କର 
ଅର୍ବ ଚନ୍ଦ୍ରାକାର କଛାଟି ଖୋଲିଯାଏ 


ବଜାରୀ ଟୋକାଟେ, ତିର୍ଯ୍ୟକ ଚାହାଣି ମାରି 
ବଡ଼ବାବୁଙ୍କ ଝିଅର ବର୍ଗୁଳ ସ୍ତନକୁ 
ତରଭୁଜ ପରି କାଟେ 

ସୃଷ୍ଠି କରେ ଅନ୍ତରଙ୍ଗ ଗୋଲାପୀ ରଙ୍ଗର 
ଗୋଲକ, ବଳୟ 


ବଡ଼ବାବୂ ହଡ଼ବଡ଼େଇ 
ଅଫିସ୍‌ ଯାଇ ଦେଖନ୍ତି 


ତାଙ୍କ ପ୍ରମୋସନର ସିଧାସଳଖ ଫାଇଲ୍‌ ଭିତରେ 
ଗୋଟାଏ ରମ୍ବସ୍‌ ପଶି ଯାଇଚି 


୫୬ । ଦେବଦାସ ଛୋଟରାୟ 

ଭୟରେ, ଏମତିକି ମୃତ୍ୟୁରେ ବି 
ଜ୍ୟାମିତି ଥାଏ 

କମ୍ପୁଟର-ତିଆରି ଜାତକ ଭିତରେ 
ଭାସିଆସେ କେତେ ଜ୍ୟାମିତିକ ଆକୃତି 
ମାରକର 

ମରଣାନ୍ତକ ସୂର୍ଯ୍ୟାସ୍ତ 


ଫଙଟ୍ଗଦଏ ଅଙ୍କାବଙ୍କା ଖରା 
ଝରକାର ଭଙ୍ଗାକାଚ ବାଟେ 


ଭୀରୁ ଝିଅର ପ୍ରେମ ପରି 

ସନ୍ଧ୍ୟା ଅପେକ୍ଷାକରେ, ଦୂରରେ 

ସାଙ୍ଗରେ କିଛି ଲୁହ, କିଛି ନେଳିଆ ପବନ 
ତଥାପି ଅନେକବେଳ ବାକି ଥାଏ 
ଉଠିବାକୁ ପଞ୍ଚକୋଣ ତାରା 


ମୁଁ ବି କେତେ ମୂର୍ଖ 

ଭାବିଥିଲି ତୂମର ଓ ମୋର ସ୍ଵପ୍ନ 
କେବଳ ଦୂଇଟି ସରଳରେଖା 
ଯାହାକୁ ଟିକିଏ ସାବଧାନରେ 
ଯୋଡ଼ିଦେଲେ 

ପହଞ୍ଚିଯିବ ସୂର୍ଯ୍ୟ ପାଖରେ 


ଦେଖିଚି ଦେଖିନି । ୫୭ 

ବଂଳା ଭାଷା 


୧ 
ବଂଳା ଭାଷା, ବଂଳା ଭାଷା 
ତୁମେ ଲାଗ କେତେ ଆପଣାର 
ଠିକ୍‌ ନିଜ ଭାଷା ପରି 

ଯଦିଓ ତୁମର ମୋଟେ “ଳଂ ନାହିଁ 


ଆଉ କ'ଣ ଅଛି ନାହିଁ, ମୁଁ ଜାଣିନି 

ମୁଁ ଯେମିତି ହସେ, କାନ୍ଦେ ଭୟ କରେ 
ମୋ ନିଜ ଭାଷାରେ ଏକାଏକା 
ସେମିତି ତୁମକୁ ସିଏ କହୁଥୂଲା 

ମୋ ନିଜର ପ୍ରଥମ ପ୍ରେମିକା 

ସେ ଥୁଲା କିଶୋରୀ 

ଆଉ ମୋର ସଲ ସରିବାର ଦିନ 

ତା” ଘରସାରା, ବଂଳା ଭାଷା, ତୁମେ ଖାଲି 
ପିଆନୋର ବିନ୍ଦୁ ପରି ଝରିପଡ଼ 

ଆଉ ମୁଁ ଅପେକ୍ଷା କରେ 

ତୁମ ମୁଷ୍ପ ପରିଧ ବାହାରେ 

ଯେମିତି ତା' ଜୀବନର ବାରନ୍ଦାରେ 

ମୁଁ ଠିଆହୋଇଚି ଆଜିଯାକେ 

ପ୍ରବେଶର ଅଧ୍ବକାର ନାହିଁ 


କିନ୍ତୁ ତା'ର ଘରସାରା, ତୁମେ ଖାଲି ତୁମେ 
ସାଧାରଣ ଦୈନନ୍ଦିନ ଜୀବନ ଭିତରେ 
ଏତେ ନିଁ ଏତେ ଚନ୍ଦ୍ରବିନ୍ଦୁ 

ତୁମେ କ”ଣ ଭାଷା, 

ନା ଜ୍ୟଯୋତ୍ପମା ବିଜଡ଼ିତ ବନଲତା ? 


9 
ବଂଳା ଭାଷା, ବଂଳା ଭାଷା 

ତୁମେ ବି ଆସିଚ କ'ଣ ପ୍ରାକୃତ ଓ ଚର୍ଯ୍ୟାପଦ ଦେଇ 
ଗ୍ରାମୀଣ ପାଉଁଜ ଆଉ ସଂସ୍କୃତର ଅଳଙ୍କାର ପିନ୍ଧି 
ରତୁ ଆଉ ରକ୍ତର ପ୍ରବାହେ 


ଦେଖିଚି ଦେଖିନି । ୫୯ 

ତୁଠର ପଥରଠାରୁ ମନ୍ଦିରର କୋଟିକମଯାକେ 
ତେରଶହ ବର୍ଷ ହେଲା, ହେମନ୍ତର ଅରଣ୍ୟ ଭିତରେ 
ତୁମେ ବି ଧାଇଁଚ କ'ଣ ପେଷ୍ଟମ୍ୟାନ୍‌ ପରି 
ହଳଦିଆ ଟେଲିଗ୍ରାମ୍‌ ହାତେ 


ବଂଳା ଭାଷା, ବଂଳାର କବିତା 
ଯଦିଓ ରବୀନ୍ଦ୍ରନାଥ ମୁଁ ବେଶି ପଢ଼ିନି 
ତଥାପି ଜୀବନାନନ୍ଦ, ଶକ୍ତି ଓ ସୁନୀଲ 
ମୁଁ ପଢ଼ିଚି, ମୁଁ ବଢ଼ିଚି ତୁମ ସାଥେ 
କେବେ ତୁମେ ବନଲତା ସେନ୍‌ 
କେବେ କଲ୍ଲୋଳିନୀ କଲିକତା 


ଜିଅନ୍ତା ମାଛର ପରି, ଭୋକ ପରି 
ଅଶ୍ରକଣା ପରି 

ଭୀଷଣ ଜୀବନ୍ତ ତୁମେ, ବଂଳା ଭାଷା 
ଭୀଷଣ ରୂପସୀ ଓ ଇଷତ୍‌ ଉଷ୍ପ ଏକ ନିଶା 
ଶୀତରାତିସାରା 

ଏକ ପଶମ ଚାଦର ପରି 

ତୁମେ ତ ଦେଇଚ ସେଇ ଚାରୋଟି ଅକ୍ଷର 
ଭାଲୋବାସା 

ଏକୁଟିଆ ରାତି 


୧ 

ଆଜି ଏ ରାତିର କ'ଣ ହୋଇଅଛି ? 

ଆଜି ମନ ଖରାପ ଜହର 

ତଥାପି ତା' ଆଲୁଅରେ ଓଦା ଅଭ୍ର ବିନ୍ଦୁ କହେ 
ନିକାଞ୍ଚନ ବାଲିକୂ ଅନାଇ 

ଯେ' ତାର ଜୀବନସାରା ଆଉ କିଛି ନାହିଁ କହିବାର 


ଆଜି ପରି ଏକୁଟିଆ ରାତି 
ମୁଁ କେବେ ଦେଖୁନି 


ଆଜି ସମୁଦ୍ର ନକ୍ଷତ୍ର ରତୁ ଚରାଚର 
ସବୁ ଏକୂଟିଆ 


ଦେଖିଚି ଦେଖିନି । ୬୧ 

ଆଜି ପରି ଏକୁଟିଆ କୌଣସି ରାତିରେ 
ମୁଁ କେବେ ହୋଇନି 

ଆଜି ମୋର ରକ୍ତ ମାଂସ ନିଦ ଓ ନିଶ୍ବାସ 
ସବୁ ଏକୁଟିଆ 


ଆଜି ସବୁ କୋଳାହଳ ସରିଗଲା 

ଚଢ଼େଇଙ୍କ ଆଉଁନାଦ 

କାକର ପାଲଟିଗଲା 

ପରମ୍ପରା ପୁରୁଣା ମାଟିର ଶୋଷିନେଲା ଅସ୍ଥିମଜା 
ନଇଭିପାଣି ଟାଣ ହୋଇ ଛିଡ଼ାହୋଇଗଲା 

ଅଜସ୍ର ଦଉଡ଼ି ପରି ନଡ଼ିଆକତାର 

ଏ ରାତି ଜାଣିନି କ'ଣ କେତେ ପ୍ରତିହିଂସା ଥାଏ 
ଧୋବ ଫରଫର ମରୁଭୁମିମାନଙ୍କରେ 

ଦରହଣା ପଥରରେ, ଦୁର୍ଘଟଣାଗ୍ରସ୍ତ ମଟରରେ 
ତଥାପି କାହିଁକି ଦିଶେ ନିଛାଟିଆ ଏ ସଚରାଚର ? 
ଶୁଖଲଲା ପତ୍ରଟେ ଖାଲି ରଡ଼ି ଛାଡ଼ି ଦଉଡ଼େ ରାସ୍ତାରେ 


ଏ ରାତିରେ କ'ଣ ଅଛି ? ଅବଶିଷ୍ଠ ଲୁହ କେତେ ଟୋପା 
ନିଗାଡ଼ି ନେବାର ଲାଗି ଏକ ବ୍ୟଗ୍ର ଯୋଜନା ବ୍ୟତୀତ 

ଏ ରାତିରେ କ'ଣ ଅଛି ? ବାଲି ଆଉ ତାରାଙ୍କର ହେମାଳ ବଗିରଗା 
ତା' ଭିତରେ ଶୁନ୍‌ଶାନ୍‌ ମଜଲିସ୍‌ଟିଏ 

ଗାୟକ ବାଦକ ନାହିଁ, ଖାଲି ଏକ ହାର୍ମୋନିୟମର 

ଉପରେ ଝୁଲୁଚି ଦେଖ ପାଣିଚିଆ ଗୀତରୁ ଗୋଟିଏ 


ମୁଁ କାହିଁକି ଭେଟିଥାନ୍ତି ଏ ରାତିକୁ 

ଅକସ୍କାତ୍‌ ଭୁଲ୍‌ ଗୋଟେ ଓ ତା'ର ଜୀବନବ୍ୟାପୀ ପଶ୍ଚାତାପ 
ଏ ତ ମୋର ଚିରନ୍ତନ କସରତ । କେଜାଣି କଅଣ ହେଲା 
ଆଜି ମୁଁ ହଠାତ୍‌ କିଆଁ ପଶିଗଲି ଏ ରାତିର ଅନ୍ତଃକରଣରେ 
(ହୁଏତ ହୋଇଚି ଭଲ ଗୋଟେ ଆଡ଼ୁ) 

ଏ ରାତି ନଥୂଲେ କ'ଣ ମୁଁ କଦାପି ପାରିଥାନ୍ତି ଜାଣି 

ଏତେ ମୂତ୍ୟୁ ଥଲା ବୋଲି 

ମାତ୍ର ଏକ ଜୀବନକାଳରେ ? 


ଦେଖିଚି ଦେଖିନି । ୬୩ 

ମଲ୍ଲିକା ପରିକା 


ହଠାତ୍‌ ମଲ୍ଲିକା ପରି ଜଣେ ଝିଅ 
ଅବିକଳ ମଲ୍ଲିକା ପରିକା 
ଦେଖାହେଲା ବସ୍‌ଷ୍ଟାଣ୍ଡ ପାଖରେ 
ଆଜି ଯେତେବେଳେ 

ମେରୁନ୍‌ ରଙ୍ଗର ଧୁଳି 

ରୁନ୍ଧି ଦେଲା ସ୍ପୃତି ଓ ସହର 

ଗୋଟେ ଉଷ୍ଣ ଗଳ୍ପ 

କିଛି ଦ୍ବିଧା 

ଏକ ଜୀବନ୍ତ ଆଶଙ୍କା 

ରେଡ୍‌ ଲାଇନ୍‌ ବସ୍‌ ପାଖେ 
ଜଣେ ଝିଅ 

ଅବିକଳ ମଲ୍ଲିକା ପରିକା 
ଦେଖାହେଲା ବସ୍‌ଷ୍ଟାଣ୍ଡ ଭିତରେ 
ଆଜି ଖରାବେଳେ 


ପାନଦୋକାନରେ ଥୁଲା କଳାପାନ୍‌ ରାଜା 
ଜର୍ଦ୍ଦାରେ ମହକୂଥଲା ଖରା 

ନାଲିପାନ୍‌ ବିବି ଗଲା ବସ୍‌ ଭିତରକୁ 
ତେଜଷ୍ଟିୟ ଶାଢ଼ି ପିନ୍ଧି 

ସୁଟ୍‌କେଶ ହାତରେ 

କିଛି ଉତ୍ ହାୱା 

କିଛି ଧୂଳି, ମଟରର ରଙ୍ଗନ୍‌ ବଳାକା 


ବସ୍‌ଷ୍ଟାଣ୍ଡ ଭିତରେ 

ହଠାତ୍‌ ମଲ୍ଲିକା ପରି ଜଣେ ଝିଅ 
ଦୂଇଖଣ୍ଡ ବହି ଧରି ଛାତି ପାଖେ 
ଅବିକଳ ମଲ୍ଲିକା ପରିକା 
ଛିଡ଼ାହେଲା ମୋ ସାମ୍ପାରେ 
କୋଡ଼ିଏ ବର୍ଷ ତଳର ସେଇ ଦୁଃଖ 
ଆଉଥରେ ବଢ଼ାଇଲା ହାତ 


ଦେଖିଚି ଦେଖିନି । ୬୫ 

ଏପ୍ରିଲ୍‌ ପ୍ରେମର ମାସ 

ନିଆଁ ଲାଗିଗଲା ପରି କୃଷ୍ଣଚୂଡ଼ା 
ଜଳିଉଠେ ମାର୍କେଟ୍‌ ପାଖରେ 

ଏପ୍ରିଲ୍‌ କଠୋର ମାସ 

ରାମୁଚ୍ରେ ଲାଗିଥୁବା 

ଦୁଇ ଟୋପା ମହୁପରି 

ସରିଯାଏ ଆଶା 

ହଠାତ୍‌ ସେ ଦେଖା ହେଲା 

ଜଣେ ଝିଅ, ଅବିକଳ ମଲ୍ଲିକା ପରିକା 


କୋଡ଼ିଏ ବର୍ଷ ତଳର ଦୁଃଖ ପୁଣି 
ଆଉଥରେ ବଢ଼ାଇଲା ହାତ 

କଟକ ସୁନ୍ଦରୀ 


ଭୀଷଣ ବିପଜ୍ଜନକ 
ଆଉଜଣେ ଝିଅ 
ଆଖୁର ଛଟକେ ଏବେ ନଗ୍ଵଏ କଟକ 


ଡୋରକଟା ଶାଢ଼ି ପିନ୍ଧି 
ଯେତେବେଳେ ଚାହେଁ ସିଏ ଫେରି 
ତୀକ୍ଷମହୂରୀ ପରି 

ନିଜେ ସେ ହରିଣୀ, 

ପୁଣି ନିଜେ ସେ ଶିକାରୀ 


କଟକ ହସ୍ପିଟାଲ୍‌ର ହୃଦ୍‌ରୋଗ ବିଭାଗେ 
ଏବେ ବେଶି ରୋଗୀ। ଖାଲି ତାକୁ ଦେଖବବାର ଲାଗି 


କଟକରେ ବାଲିଯାତ୍ରା ବଢ଼ିଗଲା ଆଉ ଦୂରଦିନ 
ମାନିଗଲେ ଖୋଦ୍‌ କଲେକ୍ଟର 


ଦେଖିଚି ଦେଖିନି । ୬୭ 

ଗୋଟିଏ ଝିଅର ଲାଗି 
ଏତେ ବେଶି ଦୀର୍ଘଶ୍ବାସ 
ଉପହାର ଦେଇଯାନ୍ତି ସହରର ଯୁବକ ସକଳ 
ଯେ ଅମବଜାନ ମିଳେନାହିଁ କଟକରେ 
ମୋଟେ ଆଜିକାଲି 
‘ 
ଆଜିକାଲି ନାଲିରଙ୍ଗ ବର୍ଷା ହୁଏ 
ରାତି ତିନିଟାରେ 
କଟକରେ, ହଜାରେ ସ୍ବପ୍ନରେ 
ଖାଲି ଜଣେ ଝିଅ ପାଇଁ 
ଜହ୍ନ ପୁଣି ଆଖୁଖୋଲେ, ହସେ, କଥାକୁହେ 


ପାରଦ ପରିକା 

ଗାଢ଼ ଓ ରୁପେଲି ଜ୍ୟୋସ୍ସା 

ବହିଯାଏ ରାସ୍ତା ସାରା 

ଆଲୁଅ ଲିଭିଲେ 

ରିବ୍ଧା ହୁଏ ପୁଷ୍ପକ ବିମାନ 

କିଏ କହେ କଟକରେ ପ୍ରେମିକ ନାହାନ୍ତି ? 


ଯାଅ, ଶୁଣ 
‘ଫୁଲ ନେଲି, ଫୁଲ ନେଲି” ଗୀତ ଗାଏ 
ଆଉଥରେ ଅକ୍ଷୟ ମହାନ୍ତି, 

ରେଡିଓରେ 

ଏତେ କଷ୍ଟ ଏତେ ରକ୍ତପାତ 


କେବଳ ଜଣକ ପାଇଁ 

ଏତେ କଷ୍ଟୟ ଏତେ ରକ୍ତପାତ 
ଏତେ ଅଶ୍ପ ଟଳମଳ ଦିନରାତି 
ଶବ୍ଦ ମିଥୁନର ମାୟା 

ଏତେ ଛନ୍ଦ ଏତେ ଯତିପାତ 
କେବଳ ଜଣକ ପାଇଁ 


କେବଳ ଜଣକ ପାଇଁ 
ତା'ର ଉଷ୍ଠ ଛାତିର ସନ୍ଧିରେ 
ଏ ମୋ'ର ସଂକୀର୍ଣ୍ଣ ସ୍ଵର୍ଗ 
ସୁଖଦୁଃଖ ନିଦ୍ରା ଦେହଭୋଗ 


ଦେଖିଚି ଦେଖିନି । ୬୯ 

ନବୀନ ଶୈଶବ ଆସେ 
ଅକସ୍ଲାତ୍‌ ରାତି ଦୂଇଟାରେ 
ରକ୍ତସାରା 

ଲକ୍ଷଲକ୍ଷ ସ୍ତ୍ୀତ ବାମନଙ୍କ 
ଗାଢ୍‌ ଶୋଭାଯାତ୍ରା ଚାଲେ 
କେବଳ ଜଣକ ପାଇଁ 


କେବଳ ଜଣକ ପାଇଁ 
ବିଷାଦ ରଙ୍ଗର ମେଘ 
ଢାଙ୍କିଦିଏ ମାୟାମୟ ଖରା 
ସୁଖ ଆସି ଫେରିଯାଏ 
ପ୍ରବଂଚିତ ବଂଶୀ ଧ୍ବନି ପରି 
ମୋ ହୃଦୟ ଅଭ୍ଯନ୍ତରସାରା 
ଦୁଃଖ ଦିଏ 

ଅଶ୍ବକ୍ଷୁରାକୃତି ଦାଗ 
କେବଳ ଜଣକ ପାଇଁ 


ଉଦାସ ଆକାଶ ତଳେ 
ବହିଯାଏ ମ୍ଲାନମୁଖୀ ନଇ 


କେବଳ ଜଣକ ପାଇଁ 
ଦୁଇଟୋପା ଲୁହ ମୋ'ର 


ପ୍ରଥମ ପ୍ରେମର 
ତଥାପି ମୋ’ ପିଛାକରେ ଆଜିଯାକେ 

ଧୀରସ୍ପିର ଅଭିଶାପ ପରି 

ତାରାଙ୍କର ଅପନ୍ତରା ଡେଇଁ 

ବାଟକାଟି ବାଷ୍ବରଦ୍ଧ ମେଘଘଙ୍କ ଭିତରେ 
ସମୟର ରକ୍ତମାଂସ ଚିରି 

ପୁନର୍ବାର ବହିଯାଏ 

ମୋ'ର ଶେଷ ପ୍ରେମିକା ଆଖରେ 


କେବଳ ଜଣକ ପାଇଁ 

ଏତେ କଷ୍ଟ ଏତେ ରକ୍ତପାତ 
କେତେ ଅନୂତାପଦସ୍ଧ ସନ୍ଧ୍ୟାବେଳ 
କେତେ କ୍ଷତବିକ୍ଷତ ପ୍ରଭାତ 
କେତେ ଯେ ଉନ୍ତିଦ୍ର ରାତି 
ଭଶ୍ଵରଙ୍କ ସହିତ ଶତ୍ରୁତା 

ସବୁଠୁ ଘନିଷ୍ଠତମ ବନ୍ଧୁସାଥେ 

ହଁ, ବିଶ୍ଵାସଘାତକତା ମୁଁ କରିଚି 
କେବଳ ଜଣକ ପାଇଁ 

କବିତା 


ଗୋଟିଏ ପାପକୁ ଲୁଚାଇବା ପାଇଁ 
କିଛି କବିତା ଲୋଡ଼ା 

ଗୋଟିଏ ହୃଦୟ ଭାର୍ଗବାର ଅପରାଧ 
କେତେ ଆମ୍ମହତ୍ୟା ଖୋଜେ 
ପ୍ରତିଦିନ କବିତା ଭିତରେ 

ତା'ପରେ ବି ଭାଙ୍ଗଯାଏ 

ବାରମ୍ବାର ଶବ୍ଦ ଓ ହୃଦୟ 

ଶବ୍ଦ ଭାଙ୍ଗ ବାର ଶବ୍ଦ, ଅପଯଶ 

ମୋ ହୂଦୟସାରା 


ନଦୀର ପ୍ରଥମ ପାପ ବିହୃଳତା 
ତେଣୁ ଶାପମୁକ୍ତି ଲୋଡ଼ା 
ଅଚେତନ ଜଳ ବଲ୍ଲରୀରେ 

ପ୍ରକୃତି ଚିହ୍ନିଚି ତା'ର ଅକ୍ଷମତା 
ତେଣୁ କିଛି ଦ୍ୟୁତି ଲୋଡ଼ା 
ଲୋମମୟ ମାଂସଳ ମେଘରେ 


କବିତା ଭିତରେ କିଛି ଅନ୍ଧକାର ଲୋଡ଼ା 
କଳାଗାର ପରି ଗୋଟେ ସାପ ଲୋଡ଼ା 
ନିଖୁଣ ଜ୍ୟୋସ୍ମାରେ 


ଗୋଟିଏ ପାପକୁ ଉଚ୍ଟାରିବା ପାଇଁ 

କିଛି କବିତା ଲୋଡ଼ା 

କବିତା ଯେମିତି ଲୋଡ଼େ ନିରନ୍ତର ପ୍ରେମ ଓ ଜିଂଘାସା 
ଅକ୍ଷର ଯେମିତି ମାଗେ ନକ୍ଷତ୍ରର ଆୟୁ ଓ ଆଲୋକ 
ରାତିର ନିଶ୍ଚେତ ବେଳେ, 

ଏକୁଟିଆ ଦୀପର ନିଆଁରେ 

ପୁଣି ମୁହାଁମୁହିଁ ହୋଇ ଉଭାହନ୍ତି 

ଦେବୀ ଓ ଘାତକ 


ପାପ ପରେ ପାପ ବଢ଼େ 
ଅଥଚ କବିତା କାହିଁ ? 

ଧଳା କାଗଜର ଦ୍ଧ ମରୁଭୂମି 
ଟହଟହ ହସୁଥାଏ 

ଆଚମ୍ବିତ ସହମରଣରେ 

ତୁମର ଫେରିବା ବେଳ 


୧ 
କୋଇଲିର ଡାକ ଯେବେ 

ଖସି ପଡେ ରଡ଼ନିଆଁ ପରି 

ହୃଦୟର ଦସ୍ତ ବଗିଚାରେ, ତୁମେ ଫେରିଆସ 
ଆତ୍ବବଉଳର ବାସେ ଭାଟଙ୍ଗିପଡ଼େ 

ତୁମ ଅଙ୍ଗବାସ 


ଏଠି ଖାଲି ଫାଙ୍କା ବେଳ, ସ୍ତଚ୍ଧତାକୁ 

ଆଣ୍ଭୁପାତି କ୍ଷମାମାଗେ କୋଳାହଳ 

ଚାରିଆଡ ଥମ୍ଥମ୍‌, ନିଶ୍ଵାସର ଆନ୍ଦୋଳନ ଛଡ଼ା 
ନିଶ୍ଵାସରୁ ଅତିରିକ୍ତ ମୁଁ ଖୋଜିଛି କେବଳ ତୁମକୁ 
ବନ୍ଦୀ କରି ରଖୁବାକୁ ପ୍ରଗାଢ଼ ଓ ନିଶବ୍ଦ ରକ୍ତରେ 
ମୋ ଜନ୍ମର ଆରମ୍ଭରୁ, ସର୍ବସ୍ବାନ୍ତ ଶେଷମୁହୂର୍ଭକୂ 


9 
ଏତେ ଗାଢ଼ କଳା ରାତି ଯେ 

ମତେ ଏଠି କିଛି ଦିଶୁନାହିଁ 

ମୁଁ ବି କ'ଣ କରିପାରେ, ମୋ ନିଜର ଚନ୍ଦ୍ରତାରା ଥିଲେ 
ମୁଁ କ'ଣ ଦିଅନ୍ତି ନାହିଁ ଖଞ୍ଜି ତୁମ ଫେରିବା ବାଟରେ ! 
ମୟୂର ସୌନ୍ଦର୍ଯ୍ୟ ଖୋଜେ, ଚମ୍ପା ଖୋଜେ ସୁବର୍ଣ୍ଣ ପୂର୍ଣ୍ଣିମା 
ମୁଁ ବି କ'ଣ ଖୋଜିନାହିଁ ତୁମ ତପ୍ତ କରସ୍ପର୍ଶ 

ଅନନ୍ତ ନକ୍ଷତ୍ରବୀଥି ସରିଗଲା ପରେ 

ଏତେ ଗାଢ଼ କଳା ରାତି ଯେ 

ମୋ ସ୍ଵପ୍ନରୁ ଆଲୁଅ ଆସ୍ତେ କମିଯାଏ 
ଆଉ ମଖ୍ମଲ୍‌ ଗୀତ ନାହିଁ 

ଏଣିକି ମୋ ନିଷ୍ଠଭ ସ୍ବପ୍ନରେ 
ଆତ୍ମହତ୍ୟା କଲାପରି ବଂଶୀ ବାଜେ 
କଳା ଏବଂ ମନ୍ତର ନରେ 

ବିଷାଦ ପିଣ୍ଡୁଳା ପରି ଜମିଯାଏ ମେଘ 


ଏ କେମିତି ଦୂର୍ବାର ଲୋଭ, ଯାହା କେବେ ଫେରିବନି 
ତା' ଭିତରେ ତୁମକୁ ଖୋଜିବା। ମୁଁ କାହିଁ ପାଉନି କିଛି 
କେଉଁଠି ଶରୀର ତୁମ, ହସ କାନ୍ଦ କ୍ଲେଶ ଅଙ୍ଗୀକାର 
ତୁମର ଫେରିବାବେଳେ ଖାଲି ତୂମ ସ୍ଵର ଶୁଭେ 
ମେଘାଛନ୍ନ ଆକାଶ ପରିକା 

ନା ଅଛି ଉଚ୍ଚାଟ ଝଡ଼, ନା କୌଣସି ଆଶାର ବିଜୁଳି 
ନା ଆକାଂକ୍ଷାର ରଣଝଣ, ଖାଲି ଆଚମକା 

ଧୂସର ଓ ବାଷ୍ପରୁଦ୍ଧ ନୈରାଶ୍ୟର ସ୍ତଚ୍ଧ ମେଘମାଳା 
କ୍ରମଶ ଲିଭାଇଦିଏ ଗୋଟେ ପରେ ଗୋଟାଏ ତାରକା 

୩ 

ଅଦୃଷ୍ଟର ଅପନ୍ତରା ଭିତରୁ କେବେ ତ 

ତୁମର ଫେରିବା କଥା 

ପ୍ରତ୍ୟେକ ଫେରିବା ବେଳ, ମୋର ଛୋଟ ଆମ୍ବହତ୍ୟାଟିଏ 
ସଇଁତ୍ରିଶ୍‌ ବର୍ଷ ହେଲା ବର୍ଷା ନାହିଁ ଏପରି ଦେଶରେ 
ମୁଁ ପୁଣି ଅପେକ୍ଷା କରେ ଆଉଥରେ ନିଶୁର ମେଘକୁ 
ଲାଲ୍‌ ଓ ତାତିଲା ଏକ ପବନରେ ରାତି ପୋଡ଼ିଯାଏ 
ସମସ୍ତ ମରିବା ସତ୍ତ୍େ, ମୁଁ କାହିଁକି ବଞ୍ଚିଥାଏ 

ତୁମରି ଫେରିବା ବେଳେ ? 

କାଳେ ତୁମେ ଫେରୁଥବ ବୋଲି 

ଶାଢି ପିନ୍ଧି ତାମ୍ଥାଭ ମେଘର 

ଲିଭି ଲିଭି ଯାଉଥବା ତାରାଙ୍କର 

ଅମାବାସ୍ୟା ଅସ୍ଵୀକାର କରି ! 

ଏପ୍ରିଲ 


ଯଦି ମିଛ ତୁମେ, ମିଛ ମୁଁ 

ମିଛ ପାଣିଟାଙ୍କି ଉପରର ତାରା 

ତା' ହେଲେ କେବଳ ଆତତାୟୀମାନେ ସତ 
ଏପ୍ରିଲ୍‌ ମାସର 


ଏ ସହରସାରା ସୂର୍ଯ୍ୟାଲୋକ 

ତୁମ ଶାଢ଼ି ପଣତରୁ ଉଡିଯାନ୍ତି ଲକ୍ଷେ ବିହଂଗମ 
ଇସ୍ତିକଲା ଲୁଗାପରି ବାସେ 

ତୁମ ନିରାବରଣ ଶରୀର 

ଖରାବେଳେ ଏପ୍ରିଲ୍‌ ମାସର 


ଅଧାଭରା ମାଠିଆ ପରିକା 

ତୁମର ଅତୃପ୍ତ ଆଉ ଟବଟବ ଦେହ 

ବର୍ଷା ଖୋଜେ ଏପ୍ରିଲ୍‌ ମାସରେ 

ତୁମେ ମୋ ବଂସତ ରତୁ ଛଅ କିମ୍ବା ସାତ ବର୍ଷ ହେଲା 
ବିନା ଆମ୍ବ ବିନା କୋଇଲିରେ 

ମୁଁ ତୁମକୁ ଦେଇଥୁଲି ଫଳକଟା ଛୁରୀ ଓ ଅତର 
ତୁମେ ମତେ ଦେଇଥୁଲ ତୁମରି ଶରୀର 

ଜହ୍ ଆଲୁଅରେ 

ସେ ଶରୀର ଫାଶୀଖୁକ୍ଟ 

ପ୍ରତି ଅଶ୍ଵବାରୋହୀର ନିୟତି 

ତରୁଣୀ ବିଧବା ପରି ମଲ୍ଲୀଫୁଲ 

ଝାଳ ଆଉ ନିଷ୍ପତଦୀପ ରାତି 


ଆଖରେ ନଥୁଲା ଲାଜ ଭୟ କିମ୍ବା ଲୁହ 
ଏତେ ନି୍ଲିପ୍ତତା କ'ଣ 

ଚୂମା ଦେବା ବେଳେ ବି ସମ୍ଭବ 
ପ୍ରଥମେ ସନ୍ଦେହ କଲି 

ଆଖୁ ଖୋଲା ରଖୁଥିଲ ବୋଲି 


ସେଦିନ ମୁଁ ଟେଲିଫୋନ୍‌ କଲାବେଳେ 

ମୁଁ ଜାଣେ ସେଠି ସେ'ବି ଥଲା 

ମୁଁ ଜାଣେ ଯାଇଚ ତୁମେ ତା” ସାଙ୍ଗେ 

ସେଇ ଦିନ ଅନ୍ୟ ନକ୍ଷତ୍ରକୁ 

ଓ ପୁଣି ଆସିଚ ଫେରି ଠିକ୍‌ ରାତି ନଅଟା ବେଳକୁ 


ତା” ମଧ୍ଯ ଏପ୍ରିଲ୍‌ ମାସ 

ଫଟୋଗ୍ରାଫ୍‌ ତୁମରି ମୁହଁର 

ଓ ତୁମ ରକ୍ତର ସେଇ ଝଲମଲ ମୁହଁସଞ୍ଜ ବେଳେ 
ମୁଁ ନିଜେ କରିଚି ଠାବ 

ଭଲ ପାଇବାର ଛୁରୀ, ଭଲପାଇବାର ଶବ 

ଉଚ୍ଟାକାଂକ୍ଷା 


ଶିଡ଼ିପାଖେ ବସିଥିଲା ଉଚ୍ଟାକାଂକ୍ଷା 

ମତେ ଦେଖୁ ଉଠିଗଲା ଉପରକୁ, ଆଉ ଉପରକୁ 
ମୋ ଗୋଡ଼ ଜଖମ୍‌, ମୋର ଗତ କେତେବର୍ଷ ହେଲା 
ଆଣ୍ୁପାଖ ପ୍ରାୟ ବିନ୍ଧେ ଅଳ ଟିକେ ଥଣ୍ଡା ପଡ଼ିଗଲେ 
ମୋର କି ଦର୍କାର ଏତେ ଚଢ଼ାଉଠା ? 

ମୁଁ ତେଣୁ ଫେରିଲି ମୋର ସମତଳ ଘର ଭିତରକୁ 


ମୋ ଘର ଏରୁଣ୍ଡି ପାଖେ, ହଳଦିଆ ବିଲେଇ ପରିକା 
କିଛି ଖରା, ତାକୁ ଟପିଗଲେ ଛାଇ 

ତମସାର ଅନ୍ଧ କନୀନିକା 

ସେଠି ଶଦ୍ଦ ନାହିଁ, ଝର୍କା ନାହିଁ, ଭୂପଲ୍ବ ନାହିଁ 
ଖାଲି ରଢ କଣ୍ଟକଣ୍ଟ ଏକ ଲୋମଶ ଜୀବନ 
ହଳଦିଆ ଏରୁଶଣ୍ଡିର ଚିରସ୍ଥାୟୀ ନୈରାଶ୍ୟ ଭିତରୁ 
ବଲବଲ କରି ଚାହେଁ ମୋ ଚମକିପଡ଼ିବା ମୁହଁକୁ 


ଝର୍କା ନଥୁଲେ ବି, ମୁଁ ଜାଣିପାରେ ବର୍ଷା ହେବା 
ରତୁଙ୍କର ପ୍ୟାଣ୍ଟପିନ୍ଧା, ଗୀର୍ଜାର ଘଣ୍ଟାରେ 

ସମୟର ରାବିଦେବା ପ୍ରତିଦିନ ସୂର୍ଯ୍ୟାସ୍ତ ପୂର୍ବରୁ 
କୁକୁର ଭୁକାରେ ସୂର୍ଯ୍ୟଚନ୍ଦ୍ରଙ୍କର ଖସିପଡ଼ିବା ତଳକୁ 
ବିବାହିତ ପ୍ରେମିକାର ତୃତୀୟ ସନ୍ତାନ ହେବା 
ଛଅବର୍ଷ ବ୍ୟବଧାନ ପରେ, 

ମୁଁ ଏ ସବୁ ଜାଣିପାରେ | ଝର୍କା ନଥିଲେ ବି 

ତଥାପି ମୋ ପିଛାକରେ ଏଇ ଅଣଓସାର ସମୟ 

ଓ ମତେ ଦେଖୁଲାମାତ୍ରେ ସିଟି ମାରେ ଉଙ୍ଟାକାଂକ୍ଷା 
ଖେଳୁଆଡ୍‌ ଝିଅ ପରି ହାତ ଟେକେ ଉପର ଛାତରୁ 
ତଳେ ଫେରିବାଲା ବିକେ କେତେ ରଙ୍ଗବେରଙ୍ଗ ପୂଥୁବୀ 
ଅଭ୍ର ଗୁଣ୍ଡ ପରି ଝରେ, ରୁପେଲି ମୁହଁର ତାରା 

ବର୍ଷସାରା ଟିଭି ଆଣ୍ଟ୍େନାରୁ 


ମୁଁ ଘରେ ନଥିବା ଏକ ହାସ୍ୟାସ୍ପଦ ଦୁର୍ଘଟଣା ମାତ୍ର 
ସମୟ କାଟିବା ଲାଗି ମୁଁ ଆଣେନି ବେଲୁନ୍‌ କି ବହିପତ୍ର 
ହଲ୍ଚଲ୍‌ ହାତରେ ମୁଁ ଗଢ଼େ ମୋର ନିଜ ଭୂମଣ୍ଡଳ 
ଖଣ୍ଡ ଖଣ୍ଡ ନୂଆ ମେଘ, ମୋ ଆଖୁର ମରୁଭୂମି ପାଇଁ 


ମୋ ଘରେ ମୁଁ ଏକା, ଯେଣୁ ନେପଥ୍ଯର କୋଳାହଳ ସର୍ତ 
ମୋ ନିଜର ଆକୃତି ମୁଁ ଚିହ୍ନେ। ମୋ ଘରେ ମୁଁ ରାଜା 
ଯେଣୁ ମୋ ରାଣୀକୁ ଅନ୍ତସତ୍ତା କରିଥିବା ଯୁବକର 

ଠିକଣା ମୁଁ ଜାଣେ 


ଝର୍କା ନାହିଁ, ଶିଡ଼ିନାହିଁ, ହଳଦିଆ ଖରାର ବିଲେଇ 
ମିଟିମିଟି କରି ଦେଖେ ମୋ ଦେହର ବିଚିତ୍ର ଅନ୍ଧାର 
ମୋର ଉଷ୍ଠ ନିଶ୍ଵାସର ଅତଳାନ୍ତ ପୋଖରୀ ଭିତରେ 
ମୁଁ ନିଜେ ପହଁରି ଖୋଜେ ରକ୍ତ ମାଂସ 

ଓ ଅଙ୍ଗପ୍ରତ୍ୟଙ୍ଗ ଏକ ଦପ୍ଦପ୍‌ ନିର୍ଦ୍ଦିଷ୍ଟ ସୁଖର 

ଜହବରାତି 


ଫୁଲ ଓ ଦର୍ପଣ 

ଫୁଲ ଦୀପ ଦର୍ପଣ ପବନ 

ଫୁଲ ଦୀପ ଦର୍ପଣ ପବନ ଜହ୍ନ 
ଜହ୍ଲରାତି 

ପରାଗ କେଶର ଶିଖା ଛାଇର ସଂହତି 
ଏବଂ ଆନ୍ଦୋଳନ 

ଦୀପ ଫୁଲ ଦର୍ପଣ ପବନ 


କି ଆର୍ର କାନ୍ଦଣା ଏଇ ଚଢ଼େଇଙ୍କ 
ନିଦଭଙ୍ଗା ରାତିଅଧଟାରେ 
ଝରକା ବାହାରେ 

ବିଛଣାଗାଦର ପରି ଜହଲରାତି 
ଗୋରା ଥଣ୍ଡା ଓଦା 

ଯେମିତି ତୁମର ଦେହ 

ଆଲିଙ୍ଗନ ସରିଗଲାପରେ 

ଫୁଲରେ କାଚର ରେଣୁ 

ଦର୍ପଣରେ ଫୁଲର କେଶର 

ଲୁହ ପରି ଚକ୍ଚକ୍‌ ଜହୁରାତି 

ଏ ଲୋତକ ତୁମର ନା ମୋର 

କିଏ ଥରେ ? ଦୀପ ନା ଦୀପର ଶିଖା 
ନା କେବଳ ଥରୁଚି ପବନ 

ନା ମୋ” ଅନ୍ତରାତ୍ମା ଥରେ 
ଚଢ଼େଇଙ୍କ କାନ୍ଦଣାର 

ଏ ନିଶ୍ଚଳ ଅନ୍ତିମ ପ୍ରଶ୍ନରେ 


ଫୁଲ ଓ ଦର୍ପଣ 

ଫୁଲ ଦୀପ ଦର୍ପଣ ପବନ 

ମୁଁ ଜମା ପାରୁନି ଧରି 

ମୋର ଅଧା ମଇଳା ହାତରେ 
ବିମୁକ୍ତ ମେଖଳା ପରି 

ଏ ତୁମର ଶୁଭ୍ର ସମର୍ପଣ 


ଏଇ ମୋ ନିୟତି 


ଝରକା ସେପାଖେ ଜହ୍ନ 
ଏ ପାଖରେ ଜହୁୃହୀନ ରାତି 

ଉପନ୍ୟାସ 


୧ 

ଏ କେମିତି ଗୀତ ଓ କବିତା 
ଯାହା ମୁଁ ଲେଖୁନି 

କିନ୍ତୁ ମୁଁ ଲେଖଲଲାପରି ଲାଗେ 

ଏ କେମିତି ଗଳ୍ପବହି 

ଯାହାର ପ୍ରତ୍ୟେକ ପୃଷ୍ଠା ମୋ ପ୍ରତିଦିନର 
ଜିଇବାମରିବା ସାଙ୍ଗେ ମିଶିଯାଏ 
ଏ କେମିତି ଚନ୍ଦ୍ର ଯାହା ଉଏଁ 
ଆଲୋକିତ କରି 

ମୋ ସ୍ବପ୍ନର ନବେ ଡିଗ୍ରୀ କୋଣ 
ଏ କେଉଁ ଯୁବତୀ, ଯା'ର 

ଅଧା ଆର୍ଦ୍ଧ ଅଧା ଉଷ୍ଣ ଓଠ 
ଦେଖୁଲାମାତ୍ରକେ ମାଗେ 

ମୋ ଓଠର ନ ଦିଆ ଚୁମ୍ବନ 


ଏ କେମିତି ମୋହ ମୋର 

ଯାହା ଭାଗ ମାଗେ 

ଯୌବନର ଦର୍ପଣର ସୂର୍ଯ୍ୟକିରଣର 
ଧୂଳିପଡ଼ା ଅମୃତ ଓ ନିର୍ମଳ ବିଷର 


ଦେଖିଚି ଦେଖିନି । ୮୩ 

ଏ କେମିତି ଲୋଭ, ଯାହା ମାଗି ବସେ 
ଏକ ଶାନ୍ତ ସନ୍ଧ୍ୟାବେଳେ 

ସରୁଥବା ଗୀତର ଆୟୁଷ 

ଏ କେମିତି ମନ 

ଯାହା ଛୁଞ୍ଚିର ମୁନରେ 

ନିଶବ୍ଦ ଲୁହର ଦେହୁ 

କାଢ଼ିନିଏ ତାରାର ଅଭ୍ତାଂଶ 


ଏ କ'ଣ କବିତ୍ୃ, ନା କୌଶଳ 

ନା ଦୂରାରୋଗ୍ୟ ଆମ୍ମପ୍ରତାରଣା 

ନା କେବଳ ପରିହାସ 

କିଛି ପ୍ରତିହିଂସାପରାୟଣ ଅକ୍ଷମ ଶଦଦଙ୍କ 


9 
ଆଲୁଅରେ ପାଣି ନାହିଁ 

ଯଦିଓ କ୍ଚିତ 

ଆକାଶ ଅଜାଡ଼ି ଖାଏ 

ଇନ୍ଦ୍ରଧନୁ ରଙ୍ଗର ସର୍ବତ 

ଏକାସାଙ୍ଗେ ଖରା ଆଉ ବର୍ଷା ହେଲାବେଳେ 


କିନ୍ଧୁ ପାଣିରେ ଆଲୁଅ ଅଛି 
ସ୍ତନ ପରି ଆଖୁ ପରି କନୀାୀନିକା ପରି 
ନିଟୋଳ ମସୂଣ 


୮ ୪ । ଦେବଦାସ ଛୋଟରାୟ 


Digitized by srujanika@gmail.com 


ପାଣିରେ ଆଲୁଅ ଅଛି 

ଓ ତା'ର ନିଶୁର ଦ୍ୟୁତି 
ଟଳମଳ କରେ 
କୂଅତଳ ଅନ୍ଧାର ଭିତରେ 


ମୋ ମସ୍ତିଷ୍ଠ କୂଅତଳ 

ସେଠି ସବୁବେଳେ ଶହେ ପାଂଚ ଡିଗ୍ରୀ ଜର 
ସେଠି ଆଲୋକର କଣା ସବୁ 

ଯୋଡ଼ିହୂଏ କାନ୍ଦଣାର 

ଅନ୍ଧାର ପାଣିରେ 

ପାଣି ଭାଙ୍ଗ, କାଚ ପରି 

ଓ ପାଣିର ଭଙ୍ଗା ଆଇନାରେ 

ଆଲୋକ ଟୁକୂଡ଼ା ଭାସେ 


ଓ ତାଙ୍କର ହଳଦିଆ 
ବିଛୁରଣ 

କୋଡ଼ିଏ ବର୍ଷ ତଳର 
ମଲ୍ଲିକା ମୁହଁରେ ପଢ଼େ 
ଉପନ୍ୟାସ ପରି 


ଏ କେମିତି ଉପନ୍ୟାସ 

ଯାହା ମୁଁ ଲେଖୁନି 

କିନ୍ତୁ ପଢ଼ିଲାବେଳକୁ 

ଠିକ୍‌ ମୁଁ ଲେଖୁଲଲା ପରି ଲାଗେ 

କାନ୍ଦ 


ଯେଉଁଦିନ ମୁଁ କାନ୍ଦିଚିୟ ସେଇଦିନ ଅଖଣ୍ଡ ପୂର୍ଣ୍ଣିମା 
ଲୁହର ବଉଳବେଣୀ 
ତୁମେ ତ ଜାଣିନ କରି କ୍ଷମା 


ଯେଉଁଦିନ ମୁଁ କାନ୍ଦିଚି 

କେହି କ'ଣ ଜାଣିଚ ? ସେ ଦିନ 

କେହି ତ ନଥିଲେ ଏଠି, ଖାଲି ଏକ ଦିବ୍ୟ ପ୍ରବଂଚନା 
ଜହ୍ନ ହୋଇ ଆସିଥୁଲା 

ଯେଉଁଦିନ ମୁଁ ନିଜେ କାନ୍ଦିଚି 

ଧଳା ଏକ ନିଶବ୍ଦ ଗାଡ଼ିରେ 

ଓଦା କରି ଗାଲ ଓ ରୁମାଲ 


ଯେଉଁଦିନ ମୁଁ କାନ୍ଦିଚି ସେ ନିଶବ୍ଦ କାନ୍ଦଣାର ଭୂମା 
ବ୍ୟାପ୍ତ କରି ଚରାଚର 

ସେଇଦିନ ଅଖଣ୍ଡ ପୂର୍ଣ୍ଣିମା 

ଯେଉଁଦିନ ମୁଁ କାନ୍ଦିଚିୟ ପୋଛିଦେବ ସାଧ୍ୟ କା'ର ଅଛି 
ଆଉଟା ରୁପାର ଲୁହ ମୋ ଆଖୁର ସଫେଦ କ୍ଷତରୁ ? 
ଯେଉଁଦିନ ମୁଁ କାନ୍ଦିଚି 

ସେଇଦିନ ଶାନ୍ତ ସନ୍ଧ୍ଯାବେଳା 

ଯେଉଁଦିନ ମୁଁ କାନ୍ଦିଚି ଅଧୁକାଂଶ ମୂଲ୍ୟବାନ ଲୁହ 
ସେଦିନ ନଥିଲେ କେହି 

ନିର୍ଣ୍ଣମେଷ ଏଇ କାନ୍ଦ ଛଡ଼ା 

ଦେଶ 


ଆସ ଦେଖ, ଦିନ ବାରଟାର ସୂର୍ଯ୍ୟ 
ପଡ଼ିଅଛି ରକ୍ତ ଜୁଡ଼ୁବୁଡ଼ୁ ହୋଇ କେନାଲ୍‌ ପାଣିରେ 


ଦିନ ଦ୍ଵିପ୍ରହରେ ହତ୍ଯା, ନିଶ୍ଚିତ ଯେ ପୁଲିସ୍‌ ନଥୁବ 
ଆଜି ତେବେ ସୂର୍ଯ୍ୟାସ୍ତ କେମିତି ହେବ ? 


କାଲି ପୁଣି ସୂର୍ଯ୍ୟୋଦୟ ? ଖାଲି ଏକ 

ସର୍ବସ୍ବାନ୍ତ ଦେଶ ଆଣ୍ଠୁ ଜାକି ପଡିଥୂବ 

ଅକ୍ଷାଂଶର କଳା ଆଲୁଅରେ 

ହାହାକାର ବହୁଥୁବ ତାମ୍ରତପ୍ତ ପବନ ପରିକା 

ଗୋଟାଏ କଙ୍କାଳ ଖାଲି ଦୌଡୁଥବ ଇତିହାସ ସାରା 
ପୃଷ୍ଠା ପରେ ଫିଙ୍ଗ ମାତ୍ର କେତେ ଟୋପା ରକ୍ତର ଛିଟିକା 


ଆହୁରି ଆହୁରି ତୀବ୍ର ଦୌଡୁଥାଅ 

ପ୍ରତାରିତ ପ୍ରତିନିଧ୍ବ ମୋର 

ଆସ ଦେଖ, କିଛି ବେଳ ଛଟ୍ଛଟ୍‌ ହୋଇ 
ଅଣ୍ଡାର କେଶର ପରି ସୂର୍ଯ୍ୟ ଫେଣ୍ଟି ହୋଇଯାଏ 
ବାଶ୍ପରୁଦ୍ଧ କେନାଲ୍‌ ପାଣିରେ 


ଏଣିକି କେବଳ ଜିଭ କଟା ହୋଇଥବା ଦିନରାତି 
ଆଉ ଅବ୍ୟକ୍ତ ସୂର୍ଯ୍ୟର ଶାନ୍ତ ଅପଚୟ 
ଏଣିକି କେବଳ, ଝୁଣ୍ଡିପଡ଼ି ଉଠିପଡ଼ି 
ତୁମ ସାଙ୍ଗେ ଦୌଡୁଥବ ଆଖୁ ଫିଟିନଥବା ସମୟ 


ଦେଖିଚି ଦେଖିନି । ୮୭ 


Digitized by srujanika@gmail.com 


ନଦୀର ଉପ୍ପଭ୍ତିସ୍ପଳ 


୧ 
ନଦୀର ଉଦପ୍ବରିସ୍ଥଳ, ଖୋଜୁଚଟୁ ବାଳିକା 
କ'ଣ ଥାଏ ସେଠି ? ହୁତାଶନରୁ ପ୍ରକଟ 
ବୂନ୍ଦେ ଜଳ ବ୍ୟତୀତ 


ଅତ୍ୟୁଜ ମରୁଭୂମିରେ ଜନ୍ମହୂୁଏ ନଦୀ 
ସେଠି ନା ଥାଏ ବାଲି ନା ଆଶା 
ଥାଏ ଖାଲି, ଅପରାଧ ପରି 

ଏକ କୁରୂପ ପାହାଡ଼ 

କେଉଁ ଆଦିମ ହାତର ଶନୂଶରରେ 
ତିଆରି ହୁଏ ଛିଦ୍ର 


୮୮ । ଦେବଦାସ ଛୋଟରାୟ 

ଦିନେ ତା' ଭିତରୁ ଝରିପଡ଼େ କୁଣ୍ଠିତ ଝରଣା 
କ୍ଷୀଣ, ଅପ୍ରତିଭ 
ତାରାର ଆଲୁଅ ତଳେ, ନଦୀର ଆରମ୍ଭ 


ପ୍ରଥମେ କିଛି ଦିନ 

ଗୁଳ୍ନ ତୃଣ ଆଉ ପଥର ଭିତରେ 
ଲୁଚକାଳି ଖେଳେ ନଦୀ 

ବନ୍ଧୁତା କରେ ମେଷପାଳକଙ୍କ ସାଙ୍ଗେ 
ମେଷ ଆଉ ମୟୂରର ଆଖୁ ଭିତରେ 
ବଢ଼ିଗାଲେ ନଦୀର ବୟସ 


ତା'ପରେ ଯାହା ଆଶଙ୍କା ତାହା ହିଁ ହୁଏ 
ନଦୀକୁ ମୁନିଙ୍କ ଛଦ୍ଧବେଶରେ 
ଘରକୁ ନେବାର ବିଜ୍ଞତା ! 


କେତେବେଳେ ରୁଦ୍ରାକ୍ଷ ଭିତରୁ 

ଝଟକି ଉଠେ ହଳଦିଆ ବକ୍ଷୋଜ ତ 
କେତେବେଳେ ଶ୍ଵଶ୍ର ଭେଦି ଛିଟିକିପଡ଼େ 
ନିଆଁ ପରି ଓଠର ଲାବଣ୍ୟ 


ନଦୀ ପ୍ରିୟତମା 

ତା'ର ନିରଂତର ଜଳର ସ୍ବିଷ୍ଧତା 
ମୁନିର ତପସ୍ଯା ଭାଙ୍ଗ 

ତାକୁ କ'ଣ ଛାର ଛଦ୍ଧବେଶ ! 


ଦେଖିଚି ଦେଖିନି । ୮୯ 

9 
ନଦୀର ଉପ୍ପଭତସ୍ଥଳ 

ତୁ କାହିଁକି ଖୋଜୁଛୁ କିଶୋରୀ 
କେତେ ରୋଷଦୀପ୍ତ ଭଲପାଇବାର 
କେତେ ଆକାଶଚୁମତ୍ବୀ ଆକାଂକ୍ଷାର 
ଜଳାଞ୍ଜଳି ଝଟକୁଚି ତା” ନିଭ୍ୃତରେ 
ରଡ଼ନିଆଁର ପାଉଁଶ ପରି 

ଯେମିତି ସବୁ ଆରମ୍ଭ ଭିତରେ ଥାଏ 
ତା'ର ଅନ୍ତିମ କ୍ଷଣର ପ୍ରସ୍ତୁତି 


ତୁ ବରଂଚ ନଦୀକୁ ଅନା, ନୀରକୁ ଅନା 

ଚାହିଁ ଦେଖ୍‌ ତା'ର, ନୀଳ ଅବିନ୍ୟସ୍ତ କେଶରାଶିକୁ 
ତା” କ୍ଷିପ୍ରତାକୃ ତା” ଅଳସକୁ 

ତା' ଉଦର ଭିତରେ ବଢୁଥିବା 

ଜଳଦେବତାର ଭୂଣକୁ 

ତା' ବହଳ ଦେହର ଦର୍ପଣରେ 

ଦେଖ୍‌ ତା'ର ଆଦ୍ଯ ଯୌବନର 

ଅର୍ଵକୂମ୍ଭ ଶରୀରକୁ 


୯ ୦ । ଦେବଦାସ ଛୋଟରାୟ 

ନଦୀର ଉତ୍ସ ଦେଖୁବାକୁ 

ତୁ କାହିଁକି ଏତେ ଚଞ୍ଚଳ, କିଶୋରୀ 
ତୋ”ର ପାଉଁଜ ବି ଓଦା ହେବନି 
ଏତେ କୁଂଠା ସେ ଆଂଜୁଳାଏ ପାଣିରେ 


ସବୁ ଉପବରିସ୍ଥଳରେ ଥାଏ 

କିଛି ଜ୍ୟୋସ୍ମା, କିଛି ଆବର୍୍ଚନା 

କିଛି ଅଦରକାରୀ ରକ୍ତ ମାଂସ 
କୂମ୍ଭାରଶାଳର ମାଟି 

ଆଉ ହଁ ନାହିଁର ସଙ୍କୋଚଭରା ପ୍ରୟାସ 
ନଦୀର ଉପ୍ପରିସ୍ଥଳରେ ନୂଆ ଆଉ କ'ଣ ? 
ଖାଲି ଏକ ଇତସ୍ତତଃ ପ୍ରତିଜ୍ଞା ବ୍ଯତୀତ 


ଦେଖିଚି ଦେଖିନି । ୯୧ 

ଉପହାର 


୧ 
ଓଃ ସେ ସମୟ ଯାହା ବିତିଗଲା 

ଆଉ ସେ ସମୟ ଯାହା ବିତିଗଲା 

ପରେ ବି ବିତୁନି 

ଆଉ ବିତିଯିବା ଆଶଙ୍କାରେ ବିତେ ଯେ ସମୟ 
ସେସବୁ ସମୟ ମୋର 


ଢେଉ ଆସେ ଯାଏ 
ସମୁଦ୍ର ଶିଥିଳ ହୁଏ 

ଥଣ୍ଡା ରାତି, କ୍ଷୀଣ ଜ୍ୟୋସ୍ଣା 
ବରଫର କ୍ଷତ ପରି ତାରା 
ସେମାନେ ବି ମୋର 


୯ ୨ । ଦେବଦାସ ଛୋଟରାୟ 

ଓଃ ସେ ସମୟ 

ଯାହା ବିତିଗଲା ପରେ ବି ବିଚେନି 

କେତେବାଟେ ଫେରିଆସେ 

ହୂଲୁସୁଲୁ ହାଓ୍ଯାରେ କି ନିଶବ୍ଦ ନିଦରେ 

ଅଜ ଆଲୋକିତ ଏକ ଜାହାଜ ଫେରର 

ସେଥୁରେ ଆସନ୍ତି ଫେରି, ଯିଏ ସବୁ ଚାଲିଯାଇଥିଲେ 


ତା” ଭିତରୁ ଜଣେ ଯାଇ ଡାକିଆଣେ 

ଫେବୃୟାରି ମାସର ଶୀତକୁ 

ଆଉଜଣେ ବିନ୍ଧେ ମତେ ତିନିଗୋଟି ଗୋରାଗାହାଣିରେ 
ଆଉଜଣେ ହସେ, ହଜାରେ କାନ୍ଦଣାଠାରୁ ଶୀର୍ଶ୍ ଏକ ହସ 
ଆଉଜଣେ, ସେ କିଏ କେଜାଣି, 

ମତେ ଆଢୁଆଳ କରି ଛିଡ଼ାହୁଏ 

ଏଣେ ବହିର ମଲାଟ ପରି 

ଜହ୍ବ ଦିଶେ ଗାଢ଼, ଖାପ୍ଛଡ଼ା 

ଜାହାଜର କଙ୍କାଳ ପାଖରେ 

ଓଃ ସେ ସମୟ ଯାହା ବିତିଗଲାପରେ ବି ରହିଚି 
ଆଉ ସେ ସମୟ, ଯାହା ଭଲକରି ଆସିନି ଏଯାଏ 
ଆଉ ସେ ସମୟ, ଯାହା ଭବିଷ୍ୟତ ଭିତରୁ ଦିଶୁଚି 
ବିତିଗଲା ସମୟ, ପରିକା 

ଆଉ ସେ ସମୟ, ଯାହା ପୂରାପୂରି ନୂଆ ଓ ଅଚିହ୍ନା 


ଦେଖିଚି ଦେଖିନି । ୯୩ 

ଆଉ ସେ ସମୟ, ଯାହା ଥାଏ ଅନ୍ତରାଳେ 


ଗୁପ୍ତ ଛୁରୀ ପରି 
ଲୋମଶ ସମୟ ସବୁ ସାନ୍ଦ୍ର ଦୁଇ ଜାନୂର ଭିତରେ 
ଅଳ ଲାଲ୍‌ ମାଂସ ପରି 


ଆଖୁ ଫିଟି ନ ଥବା ସମୟ 

ପତାକାର ଛଟପଟ ଭିତରେ ଯେ ସମୟ ଫେରୁଚି 
ହାଇଣ୍ଡେରେ ଟ୍ରକ୍‌ ତଳେ 

ଚେପ୍‌ଟା ହୋଇ ଯାଏ ଯେ ସମୟ 

ହସ୍‌ପିଟାଲ୍‌ ବାରନ୍ଦାରେ ଏକୁଟିଆ ଯେ ସମୟ ବୁଲେ 


ଯେ ସମୟ ତାରା ହୁଏ, ଛାୟାପଥ ହୁଏ 
ଅଭ୍ର ହୁଏ, ବିଛୁରଣ ହୁଏ 

ଯେ ସମୟ ଫେରିଯାଏ ଭବିଷ୍ୟତ ଆଡ଼େ 
ତୀର ଚିହ୍ନ ପରି 

କେହି ଜାଣନ୍ତିନି, ଖାଲି ଏକ ଉଡ଼ାଜାହାଜର 
ଛାଇ ପଡ଼େ ମନ୍ଦିର ଗାଲରେ 


ସେସବୁ ସମୟ ମୋର 
ଦୂମେ ନେବ? 


୯ ୪ । ଦେବଦାସ ଛୋଟରାୟ 


Digitized by srujanika@gmail.com 


ସେସବୁ ସୁନ୍ଦରୀମାନେ 


ସେସବୁ ସୁନ୍ଦରୀମାନେ 
ମୁଲାଏମ୍‌ ଆଲୁଅରେ ଯେଉଁମାନେ 
ରୋଜ୍‌ ପହଁରନ୍ତି 


ଯେଉଁମାନଙ୍କର ଦରଗାଧୁଆ ଦେହ 
ପୁଣି ଥରେ ଓଦାହୁଏ 
ବର୍ଷାରେ ଭିଜା ପୋଷ୍ଟର୍‌ରେ 


ଦେଖିଚି ଦେଖିନି । ୯୫ 

ଯେଉଁମାନଙ୍କୁ ଆଇନା ପ୍ରତିଦିନ 
ମିଠା ମିଛ କୁହେ 


ଯେଉଁମାନେ ସବୁ ନିୟମ ଭାଙ୍ଗି 
ରାସ୍ତା ପାରିହେଲା ବେଳେ 
ବାଟ ଛାଡିଦିଏ ଟ୍ରାଫିକ୍‌ 


ଯେଉଁମାନଙ୍କୁ ଦେଖୁ 
ଟ୍ୟାକ୍ରିବାଲା ଓ ପୁଲିସ୍‌ 
ହସନ୍ତି ଏକ ରକମର ହସ 


ଯେଉଁମାନଙ୍କୁ କବି ଚାହେ 
କିନ୍ତୁ ପାଏ ବଣିକ ବା ବିତ୍ତଶାଳୀ 


ଯେଉଁମାନଙ୍କର ନିଭୃତ ପୋଷାକ 
ଓ ପ୍ରସାଧନ କଥା 
ଟିକ୍ରିନିଖବ ଜାଣିବାକୁ ଇଛାହୁଏ 


ସେସବୁ ସୁନ୍ଦରୀମାନେ 
ଧୈର୍ଯ୍ୟଧର, ସବୁଥର ପରି 
ଏଥର ବି ବାହାରିବେ ରଙ୍ଗାରଙ୍ଗ 
ପୁଜା ବଜାର୍‌ରେ 


୯୬ । ଦେବଦାସ ଛୋଟରାୟ 

ସମୟର ଫଟୋଗ୍ରାଫ୍‌ 


ମତେ ନିଦ ନାହିଁ 

ହେଲେ, ଯେଉଁମାନେ ଶୋଇଛନ୍ତି 
ଯେଉଁମାନେ ଶୋରଲା ପରେ ବି 
ଜାଣନ୍ତିନି ନିଦ କ'ଣ 
ଯେତେବେଳେ ନିଦ ଲାଗେ 
ଆଉ ନିଦ ଭାଙ୍ଗେ 

ସେ ଅସ୍ପିର ସନ୍ଧିକ୍ଷଣ 

ଜିଇବା ଓ ମରିବା ଭିତରେ 
ଶୋଇବାର ଦେବଦେବୀ 
ଆତଯାତ କରୁଥଲାବେଳେ 

ସେ ସମୟ ବଡ଼ ଏକୁଟିଆ 

ତାକୁ ମୁଁ ଜାଣିଚି 


ଦେଖିଚି ଦେଖିନି । ୯୭ 

ସେ ବିପଜ୍ଜନକ ସମୟ 
ଯେତେବେଳେ ଉଡ଼ାଜାହାଜର ଶହ 
ଢାଙ୍କିଦେଲା ଭଲପାଇବାର 

ମୂଦୁ ଅଙ୍ଗୀକାର 

କଥା ମୋଟେ ଶୁଭିଲାନି 

(ଏତେ ପାଟି ହଷ୍ଟେଲ୍‌ ଭିତରେ) 
ସେ ସମୟ ଲହନ୍ମାରୁଣ 

ସେ ସମୟ କାରଣବିହୀନ 

ଓଦା ପବନରେ ଗଢ଼ା ସେ ସମୟ 
ସେ ମୋର ପ୍ରଥମ ପ୍ରେମ 


ତା'ପରେ ସେ ମଧ୍ାବର୍ର ଖରାବେଳ 
ଯେତେବେଳେ ସେ ଆସି ବସିଲା 

ଖଟ ପାଖ ଚୌକି ପରେ, ଚୂପ୍କିନା 

ଓଃ ସେ ସମୟ ତା'ର ନିସ୍ବ ଗାହାଣିର 

ଆଉ ମୋର ନିଶ୍ଵବାସର 

ତାତିଲା ଓ ଅସ୍ଥିର ସମୟ 

ଅଶସ୍ତ ସମୟ ଆମ ଦୂଇ ନିରାବରଣ ଦେହର 


ଆଉ ଏ ସମୟ 
ମୋର ସର୍ବସ୍ବାନ୍ତ ଅନ୍ତିମ ଦିନର 
ଯେତେବେଳେ ଦୂଇଟି ସ୍ତ୍ରୀଲୋକ 
ଏକାଭଳି, ପୃଥକ୍‌ ବି 

ଅନ୍ୟକିଛି ସ୍ତୀଲୋକଙ୍କ ସମଭିବ୍ୟହାରେ 


୯୮ । ଦେବଦାସ ଛୋଟରାୟ 

ରାତି ପରେ ରାତି ସେଇ ଏକାଭଳି ରକ୍ତାକ୍ତ ସ୍ବପ୍ନରେ 
ମିଶିଯାନ୍ତିୟ ଗୋଧୁଳିରେ ଗୋଧୂଳି ପରିକା 

ଦୁହିଁଙ୍କର ମୁହଁ କିନ୍ତୁ 

ଗଢ଼ା ଏକାପରିକା କାନ୍ଦରେ 


ମତେ ନିଦ ନାହିଁ 

ହେଲେ, ଯେଉଁମାନେ ନିଦ ଭିତରୁ ବି 
ଦେଖୁଥାନ୍ତି ସମୟର ପାଣିଚିଆ ଫଟୋଗ୍ରାଫ୍‌ 
ଯେଉଁମାନେ ସେ ଫଟୋ ଭିତରୁ 


ଇଡ଼ିଗଲା ଆଖରେ ବି 
ଦେଖନ୍ତି ମୋ ଉନିଦ୍ର ମୁହଁକୁ 
ତାଙ୍କୁ ମୁଁ ଜାଣିଚି 

କବିତାର ଶତ୍ରୁ 


୧ 
ସୁନ୍ଦରୀ ଝିଅମାନେ କବିତାର ଶତୁ 

ସେମାନଙ୍କର ହାତଅକ୍ଷର ପ୍ରାୟ ଅସୁନ୍ଦର 

ଆଉ ଚିଠିସାରା ବନାନ୍‌ ଅଶୁବି 

ଅଥଚ ସେମାନେ ଭାବନ୍ତି 

ପ୍ୃଥବୀର ସମସ୍ତ କବିତା 

ଖାଲି ତାଙ୍କ ପାଇଁ ଲେଖା 

କବିତାର ଅନ୍ୟ ଶତ ହରପ୍ରସାଦ ଦାସ 

ସବୁଠୁ ନିରାପଦ, ସବୁଠୁ ଅସତର୍କ ମୁହୂର୍ରରେ 
ସେ ପଗରି ବସନ୍ତି, ଆଉ କ'ଣ ନୂଆ ଲେଖୁଚ ? 


୧ ୦୦ |! ଦେବଦାସ ଛୋଟରାୟ 

ସାବୁନ୍‌ଫେଣରୁ ସୂର୍ଯ୍ୟାଲୋକ ପରି 
ଉଭେଇଯାଏ କବିତା 

ସେ ଖତ୍ଧହସ୍ତ ପ୍ରଶ୍ନର ସାମ୍ପାରେ 
(ଲେଖୁଲେ ବି ନିସ୍ତାର କାହିଁ ? 
ସେ ଆରଂଭ କରନ୍ତି ଶଲ୍ୟଚିକିସ୍ସା 
କିନୁ ତୁମ ପେଶୀବହୁଳ କବିତାରେ 
କିଏ ସ୍ଟଵେହସାର ରୋପଣ କରିବ 
ମୁଁ ପଚାରିପାରେ, ହରପ୍ରସାଦ) 


9 

ଆହୁରି ସହସ୍ର ଶତ୍ରୁ କବିତାର 
ବିବାହିତା ପ୍ରେମିକାର ମା ହେବା 
ସୂର୍ଯ୍ୟାସ୍ତର କ୍ଲାଂତ ଟେଲିଗ୍ରାମ୍‌ 
ରାତି ଏଗାରଟା” ପର ଟିଭି ଫିଲ୍ମ 
ବୟସ୍କଙ୍କ ପାଇଁ 

ଜର ଏବଂ ଆସେମ୍‌ବ୍ଲି କୋଷ୍ଢିନ୍‌ 


ଦପ୍ଦପ୍‌ ଉଡ଼ାଜାହାଜର 

ଧୂମପାନ ନିଷେଧ ସଂକେତ 

ବାନ୍ଧବୀର ଆଲିଂଗନ, ପନ୍୍‌ୀର ସନ୍ଧ୍ୟାସ 
ପରାଶ୍‌ ବର୍ଷ ହେଲା ଗ୍ରୀଷ୍ମବୁଟିର ଅଭାବ 
କଲମରୁ କାଳି ସରିଯିବା 

ବର୍ଷା ହେବା ବା ବର୍ଷା ନ ହେବା 

କବିତାର ଶତ୍ତୁ ସବୁ ଚିଠି, ସବୁ ଟେଲିଫୋନ୍‌ 
କବିତାର ଶତ୍ରୁ ପୁଣି ଜିରାଫ୍‌ 

ଓ ଜ୍ଵଳନ୍ତ ରୁମାଲ 


ଦେଖିଟି ଦେଖିନି । ୧୦୧ 

୩ 
କି ମାରାମ୍ବକ କବିତାର ସଂଭାବନା 

କି ବିପଜନକ ସେ ଖେଳ 

ଶବ୍ଦକୁ ଶବ୍ଦ ସହିତ ଯୋଡ଼ିବାର ଭାଂଗିବାର 
ନିୟତିକୁ ହାତଧରି ଡାକିନେବା ସ୍କଳନ ପାଇଁ 


ରାତି ବଢ଼େ ତ ରକ୍ତରେ ଅସଂଖ୍ୟ ବାମନ 
ପୂରି ବୁଲନ୍ତି 

କଟକ ସହରର ହଜାରେ ବର୍ଷର ପୁରୁଣା ଜହ୍ନ 
ପୁଣି ନୂଆ ହୋଇଯାଏ 

ସବୁ ପାପ ଲାଘବ ହୋଇଯାଏ 

କେବଳ କବିତାର ଦ୍ଵାହିରେ 

ଧଳା କାଗଜ ଉପରେ କଳା ଅକ୍ଷରର ପୁଞ୍ଜ 
ଯେମିତି ଅଲଂଘ୍ଯ ଜନ୍ମ କୁଣ୍ଡଳୀ 


୧୦୨ | ଦେବଦାସ ଛୋଟରାୟ 

୪ 
ଠିକ୍‌ ସେତିକିବେଳେ 

ଶତ୍ରୁମାନେ ଆସନ୍ତି 

ଅଲେଖା ଅଶବ୍ଦର ଅଟଟହାସ୍ୟରେ 
କାଗଜ ଉପରୁ ଫେରିଆସେ କଲମ 
ପରସ୍ତୀର ବାସ୍ବା ପରି 

କାମୁକ କରିଦିଏ କବିତାର ସଂଭାବନା 
ପୁଣି ଆସୁଆସୁ ଭାସିଯାଏ 

ଉଡ଼ିଯାଏ 

ଯେମିତି ପବନରେ ତୁଳା କି କାଗଜ 


ପୁଣି ମୁଁ ଆଣୁ ମାଡ଼ି ବସି 

ଆସନ୍ଧ ମୃତ୍ୟୁର ପ୍ରତୀକ୍ଷା କରେ 

ଯେମିତି ମୈଥୁନପ୍ରବୀଣା ନାରୀ ସାମ୍ପାରେ 
ନପୁଂସକର ଅସହାୟତା 

ସେମିତି ମୁଁ ନତଜାନୁ ନିରୁପାୟ 

ଆଉ ପଲଂକ ଉପରେ 

ଉଲଗ୍ନ ଓ ସ୍ପର୍ଶାତୂର 

କବିତା କବିତା 


ଦେଖିଚି ଦେଖିନି । ୧୦୩ 

ଗୁଣ ଅବଗୁଣ 


ସେଦିନ ମତେ ଜର ହୋଇଥିଲା 
ଆମେ ଆସୁଥୁଲୁ ରିଵ୍ଧାରେ 

ମୁଁ ଆଉ ହର 

କାଳିମନ୍ଦିର ପାଖେ 

ତୁମେ ଦେଖାହେଲ 


ସେଦିନ ମୋ ପକେଟରେ ଥୁଲା 
ଗୋଟିଏ ଅଧାଲେଖା କବିତା 


ତୁମ ହାତରେ ଥୁଲା 
ଏକ ଲାଲ୍‌ ଟକଟକ ମନ୍ଦାର 


୧୦୪ | ଦେବଦାସ ଛୋଟରାୟ 

ହର ମତେ ଚିହ୍ନେଇ ଦେଲାବେଳେ 
ତୁମେ ଆଗତୁରା କହିଲ 

“ମୁଁ ଜାଣିଚି, ଆପଣଙ୍କ ଗୁଣ 
ଅବଗୁଣ, ସବୁ ଜାଣିଚି 


ମୁଁ ଭାବିଲି, ଅବଗୁଣ ଶବ୍ଦ 
କ'ଣ ଅଛି ଓଡ଼ିଆରେ, 
ନା ତୁମେ ଓଡ଼ିଆ ନୂହଁ ? 


ଫେରିଲାବେଳେ 

ହର ମୋତେ ଦେଖେଇଦେଲା 
ଭାନୂଜୀ ରାଓଙ୍କ ଘର 

ମୁଁ ଦେଖପାରିଲିନି 


ସେଦିନ ରାତିରେ 
ଆହୁରି ଭୀଷଣ ହେଲା ଜର 
ରେଜେଇ ଭିତରେ 
ମୁଁ ବିହୁଳ ହୋଇ ଖୋଜିଲି 
ତୁମର କଳାମାଛ ପରି ଆଖୁ 
ତମ୍ବାରଙ୍ଗର ଦେହ 


ରବିବାର ଦିନ ଜର ଛାଡ଼ିଗଲା 
କିଛିଦିନ ପରେ ପୂରା ହୋଇଗଲା 
ସେ ଅଧାଲେଖା କବିତା 
ଦେଖିଚି ଦେଖିନି । ୧୦୫ 

କିଛିମାସ ପରେ ମୁଁ ଚାକିରି ପାଇଲି 
କିଛିବର୍ଷ ପରେ ହର ପାଇଲା 
ସାହିତ୍ୟ ଏକାଡେମୀ ପୁରସ୍କାର 
ଆହୁରି କିଛିବର୍ଷ ପରେ 

କୋଚିନ୍‌ର ଗୋଟିଏ ବଗିଚାରେ 

ମୁଁ ଦେଖୁଲି, ଶହେ ତେଇଶ୍‌ ରକମର 
ମନ୍ଦାର ଫୁଲ 


ତଥାପି କେବେ କେବେ 

ତମ୍ବାରଙ୍ଗର ମେଘ ଉଠିଲେ ଆକାଶରେ 
କି ପବନରେ ଭାସିଆସିଲେ 

ଭିଣା ତୂଳାର ଅଂଶ 

ମୋର ମନେପଡ଼େ 

ତୁମେ କହିଥିଲ, ତୁମେ ଚିହ୍ନି 

ମୋର ଗୁଣ, ଅବଗୁଣ 


ହେଲେ, ମୁଁ ତ ଚିହ଼ିପାରିଲିନି 
ଆଜିଯାକେ 
ନା ତୂମକୂୃ, ନା ମତେ 


୧୦୬ ¦ ଦେବଦାସ ଛୋଟରାୟ 

ସୁଟିଂଶେଷର ସମୁଦ୍ର 


ଆଜି ତ ସମୁଦ୍ର ଶାଂତ । ସିନେମାର ସୁଟିଂ ସରିଚି 
କାଲି ଥୁଲା ଜହୁରାତି, ଜଳୁଥିଲା ତରାସ ରୋଶଣି 
ଏଠୁ ଦିଗ୍ବଳୟ ଯାକେ ଲନ୍ତିଥୁବା ଧଳା ଚାଦରରେ 
ଢାଂକି ହୋଇ ଯାଇଥୁଲେ ବାଲି, ପାଣି 


ଚନ୍ଦ୍ରକିରଣରେ କାଲି ଏ ସମୁଦ୍ରକୂଳ 
ଦିଶୁଥୁଲା ଏକ ନମ୍ର ସକାଳ ପରିକା 

କାଲି ଏଠି ବିସ୍ପିତ କ୍ୟାମେରା ଥୁଲା 
ସାଉଣ୍ଡ୍‌ ଟ୍ରାକ୍‌ରେ ଶବ୍ଦ ଥିଲା ସମୁଦ୍ର ପକ୍ଷୀଙ୍କ 
ଆସିଥିଲେ ହୀରୋ ହୀରୋଇନ୍‌ 
ଡାଇରେକ୍ଟର ବସିଥୁଲେ ଦାଢ଼ି ରଖୁ 

ବିଚ୍‌ ପାଖେ, ପିଙ୍କ୍‌ ହାଉସ୍‌ରେ 


ଦେଖିଚି ଦେଖିନି । ୧୦୭ 

ଠିକ୍‌ ତା' ପାଖରେ 

ଧଳା ହ୍ୟାଲୋଜେନ୍‌ ପିନ୍ଧି 
ବୁଲୁଥିଲା ଲକ୍ଷହୀରା ଜହ୍ନ 
ଏକୁଟିଆ, ବିନା ପ୍ରହରୀରେ 


ଆଜି ତ ସମୁଦ୍ର ଶାଂତ 

କେତେକୋଟି ବର୍ଷାରତୃ, ଧଳା ନର, ଜନଳପ୍ରପାତଙ୍କ 
ସାହାଯ୍ୟରେ ଭରା ଏଇ ସମୁଦ୍ର ପାଣିରେ 

ଶଂଖ ଶାମୁକାର ଏକ ବୋଝେଇ ବୋଇତ ଯାଏ 
ମାଛଙ୍କର ପହରା ଭିତରେ 


କେତେ ଯୁଗ, କେତେ ସମ୍ବସ୍ସର ଧରି 

ମଣିଷର କାନ୍ଦଣାରେ ଭରା ଏଇ ଲୁଣିଆ ସମୁଦ୍ର 
ଆଜି ମୁଁ ଜାଣୁଚି 

ଦୂଇଟି ସାମାନ୍ୟ ଆଖ 

ଭରିପାରେ ତା” ନିଜ ଲୁହରେ 


୧୦୮ । ଦେବଦାସ ଛୋଟରାୟ 

ଦେଖୁଚି ଦେଖୁନି 


୧ 
ଗୋଲାପ ଫୁଲର ଅନ୍ଦିକନ୍ଦ 
ଆଲୁଅର ଜଳିବାର ଢଙ୍ଗ 
ଧୂଳିର ସୁବର୍ଣ୍ଣରେଖା 

କେତେ ନଦୀ, କେତେ ନାରୀ 
ଦେଖୁଚି ଦେଖୁନି 


ଜଳପ୍ରପାତରେ ଜ୍ୟୋତ୍ମା 
ଶୁକ୍ଳ ଚତୁର୍ଦଦଶୀ ପରି ଦେହ 
କେତେ ଗୋପନୀୟତାରେ ଭରି 
ନଦୀ ଆଉ ନାରୀ 

ଗାଢ଼ ଓ ଉଜ୍ଵଳ ହୋଇ ବହିଯିବା 
ମୋ ଛାତିର ଅନ୍ଧାର ଭିତରେ 
ଦେଖଚି ଦେଖୁନି 


ଦେଖିଚି ଦେଖିନି । ୧୦୯ 

ଦେଖୁଚି ଦେଖୁନି କେତେ ଦୁର୍ବଳ ତାରାଙ୍କ 
ଟୁକ୍‌ କରି ମରିଯିବା ଆଖ 

ଆଉ ଆଇନା ମଖଝିରେ 

କଲବଲ ସୂର୍ଯ୍ୟାସ୍ତର ନିଆଁ ଓ ପାଉଁଶ 

ରଢ ପରି ଲାଗିଥିବା 

ନପୁଂସକ ସଂଧ୍ୟାର ଗାଲରେ 

ମୋ ସ୍ବପ୍ନର ଅଧରାତିବେଳେ 

କଂକାଳର ପାଟଶାଢ଼ି ପିନ୍ଧା 

ଦେଖୁଚି ଦେଖୁନି 


୩ 
ସେ କଣ ମାର୍ବଲ୍‌ ମୂର୍ଜି, ସେ କ”ଣ ସମୁଦ୍ର 
ସେ କ'ଣ ମନ୍ଦିର ଆଉ ଅସ୍ତରାର ଗାଲର ଶିଉଳି 
ସେ କ'ଣ ଧାନର ଗେପା, ଶସ୍ୟ ଆଉ ଧୂଳି 
ନଦୀକୂଳବର୍ଭୀ ସଭ୍ୟତାର 

ସେ କ'ଣ ସିନେମା ଗୀତ 

ଯାହାପରେ ଟ୍ରକ୍‌ ଚଢ଼ିଯାଏ, ମାର୍କେଟ୍‌ ପାଖରେ 


୧୧୦ | ଦେବଦାସ ଛୋଟରାୟ 

ସେ କ'ଣ ମୋ ହତଭାଗ୍ୟ ଯୌବନର ଅଂଶ 
ଜାଲୁଜାଲୁ ଦର୍ପଣ ଭିତରେ 

ରତୁ ନିର୍ଜନତା ସୃତି । ଅପରାହୃସାରା 
ବାମନଙ୍କ ରତିକ୍ରିୟା ଅତିକାୟ ଦୁର୍ଗ ପ୍ରାଙ୍ଗଣରେ 
ସେ କ'ଣ ଇତିହାସର ଅସମୟ 

ନିଛିଦ୍ର ଶର୍ବରୀ 

ଯାହା ମୁଁ ଦେଖୁଚି ? 


୪ 
ସତେ ମୁଁ ଦେଖୁନି କିଛି 

କିଛି ବି ଦେଖୁନି 

ଖାଲି କଟକର ଗୋଟିଏ ଝିଅର 
ନିଶୁର ଓ କ୍ଷମାହୀନ ମୁଁହ ଛଡ଼ା 
କିଛି ମୁଁ ଦେଖୁନି 


ଦେଖିଚି ଦେଖିନି । ୧୧୧ 

ଛାଡ଼ 


ଖୋଳ ଛାଡ଼, ଆବରଣ ଛାଡ଼ 
ଉଜ୍ନଳ ଛୁରିକା 

କକ୍ଷ ଛାଡ଼ ତାରା 

ଅଖ ଛାଡ଼ି ଫେରିଆସ ଚକା 

କଟକର ରାଜପଥେ ଯାଏ ଯେଉଁ ଏକାକୀ ବାଳିକା 
ହେ ମୋ ଦ୍୍ଘାଶ୍ଵାସ 

ତୁମେ ପଥ ଛାଡ଼ ତା'ର 

ଉଦାସ ଦେବତା ମୋ'ର ପ୍ରତିଫଳନର 
ତୁମେ ଛାଡ଼ ଅତ୍ତ୍ୟନ୍ତର, ଦର୍ପଣର ସୀସା 
ତ୍ୟକ୍ତ କୂଅ ଜଳ 

ତୁମେ ଛାଡ଼ ନିର୍ମଳତା 

ଅଶ୍ର ଛାଡ଼ ଆଖୁ 

କଟକରେ ରିଵ୍ା ଚଢ଼ି ଯାଏ 

ଏକ ଅଦ୍ଭୂତ ଚନ୍ଦ୍ରମା 

ତୁମେ ତାକୁ ଦେଖୁଚ କି 

ନୀଡ଼ଛଡ଼ା ପକ୍ଷୀ ? 


ଶବ ଛାଡ଼ ଶୀତଳତା 
ସଂଧା ଛାଡ଼ ଧୂଆଁ ଓ ଶଶିର 
ନାରାଚ ତୂଣୀର ଛାଡ଼ 
ଶହଭେଦୀ ଅଂଧକାରେ 
ଶଯ୍ୟା ଛାଡ଼ି ଉଠିବସ ସ୍ଵପ୍ନ 
ଦେଖ ଆଜି କିଏ ଆସେ 
କଟକର ଉଲଗ୍ନ ଶ୍ଵଶାନୁ 
ଗୋଟେ ହାତେ ଫୁଲ 
ଆଉ କଇଁକଇଁ କାନ୍ଦଣାରେ 
ତିତିଥୁବା 

ଅନ୍ୟହାତ ନେଇ 


ଦେଖିଚି ଦେଖିନି । ୧୧୩ 

ଅନ୍ୟ ଏକ ମୁହଁ 


୧ 
ମୋର ଯଦି ଅନ୍ୟ ଏକ ମୁହଁ ହୁଏ 

ତୁମେ କ'ଣ ଭୁଲିଯିବ ମତେ ? 

ଡରିବ ନା ଛାଡ଼ିଦେବ, ନା କାନ୍ଦିବ ଆତଙ୍କରେ 
ମୋଡ଼ିଦେବ ମୁଣ୍ଡ ମୋର ନିଃଶବ୍ଦରେ 

ମୋ ପିଠି ଆଡ଼କୁ, ଦେବ ମୋର ମୁହଁକୁ ବୁଲେଇ 
ଦେଖବାର ସାହସ ନ କରି 

(ଯେମିତି ମୁଁ ରବର କଣ୍ଢେଇ) 


ଅଥବା ଜାଣିବ ଯଦି, ମୋର ଅଛି ଅନ୍ୟ ଏକ ମୁହଁ 
ସବୁବେଳେ, ଏମିତିକି ତୁମେ ମୋତେ ଜାଣିବା ପୂର୍ବରୁ 
ତା'ହେଲେ ଭାବିବ କ'ଣ, ତୁମେ ମତେ କେବେ ବି ପାଇନ 
ତୁମେ ଟିହ୍ନିଥବା ମୁହଁ, ତୁମ ଅନୁଭବ 

କିଛି ନାହିଁ ମୂଲ୍ୟ ତା'ର ? 

ମୁହଁର ଫରକ କ'ଣ, ସବୁ କିଛି ମିଛ କରିଦେବ 


୧୧ ୪ । ଦେବଦାସ ଛୋଟରାୟ 

ମୋତେ ଚିହ୍ନିବାର କ”ଣ ବାଟ ନାହିଁ ସତେ 
ମୋ ମୁହଁ ବ୍ୟତୀତ ? 

ମୋ ଅଙ୍ଗପ୍ରତ୍ୟଙ୍ଗ, ମୋର ହାଡ଼ମାଂସ 

ମୋ ଉଷ୍ଠ ନିଃଶ୍ବାସ 

ସବୁ ଥିବ, ଖାଲି ଗୋଟେ ମୁହଁର ଫରକ 
ମୁଁ ତୁମକୁ ଚିହୁଥୁବି, ଖୋଜୁଥ୍‌ବି 

ପ୍ରତି ରକ୍ତକଣିକା ଭିତରେ 

ତୁମେ କିନ୍ତୁ ଦୋଦୋଚିହ୍ବା ବାରୁଥୁବ 
ଦେଖୁଥିବ ହୋଇ ଇତସ୍ତତଃ 


ଅନ୍ୟ ମୁହଁମାନେ କ'ଣ ସବୁବେଳେ ନୂଆ ମୁହଁ ? 
ନା କେବଳ ଅପମୃତ୍ୟୁ ମୋର ସେଇ ପୁରୁଣା ମୁହଁର ? 


ମୁହଁ ପରେ ମୁହଁ ଯଦି ଲଦା ହୁଏ 
କାଡର୍‌ବୋଡର୍‌ ମୁଖୋସ୍‌ ପରିକା 
ତା” ହେଲେ ମୁଁ କ'ଣ ହେବି ପ୍ରନ୍‌ତର୍ 
ମୁଖହୀନ ଖଣିର ଅନ୍ଧାର ? 


୩ 

ଏ ନୂଆ ମୁହଁରେ ମୋର ନାକ ଏତେ ତାକ୍ଷ୍ମ କିଆଁ 
ଉଚ୍ଚ ଓ ମସ୍ପଣ ଏତେ କପାଳ କାହିକି 

ଆଖୁ ଏତେ ଗାଢ଼, ଆଉ ଖୋଳବନ୍ଦ୍‌ ଛୁରୀ ପରି 


ଦେଖିଚି ଦେଖିନି । ୧୧୫ 

ଗୁପ୍ତ ହିଂସ୍ର ଓଠ, ଚିବୁକରେ ଗର୍ବ ଓ ତାସଲ୍ୟ 

ଏ ନୂଆ ମୁହଁକୁ ତୁମେ ସତେ ଭଲପାଅ ? 

ଆଉ ମୋ ପୁରୁଣା ମୁହଁ, ଯେଉଁଥିରେ ତୁମ ପାଇଁ 
ପ୍ରାଥନା ଓ ଅନୁନୟ ଛଡ଼ା 

କିଛି ବି ନଥୁଲା 

କେତେ ଶୀଘ୍ର ତାକୁ ଭୁଲିଯାଅ 


୪ 
ଅନ୍ୟଏକ ମୁହଁ ନେଇ, ମୁଁ କେଉଁଠି ଲୁଚିବି କୃହ ତ ? 
ମୁଁ ମାନେନା ଭୂତପ୍ରେତ 

ଯଦିଓ ମୁଁ ଅନ୍ଧାରକୁ ଡରେ 

ଅନ୍ଧାରରେ ହଜିଯାଏ ମୁହଁ। ସାତତାଳ ପାଣି ତଳେ 
ବନ୍ଧାପଡ଼େ ଆତ୍ମା, ଯେଉଁପରି ଅସୁରୁଣୀ ସିନ୍ଦୁକ ଭିତରେ 


ଅନ୍ଧାରରେ ମୁହଁ ହୁଏ ମାଟି ବା ନିଶ୍ବାସ 
ଭୟ କି ଅନିଛୁ। ମୋର 
ତା' ନିଜର ଅଭିବ୍ୟକ୍ତି ଗଢ଼େ 


ସେଥପାଇଁ ଅନ୍ୟଏକ ମୁହଁ ନେଇ 

ବାରମ୍ବାର ହୋଇ ହନ୍ତସନ୍ତ 

ମୁଁ ଖୋଜିଲି ଦର୍ପଣରେ ମତେ 

ସମ୍ପୂର୍ଣ ଅଚିହ୍ନା ଗୋଟେ ଲୋକ ମତେ ଗହିଁଲା ପର୍ଯ୍ୟନ୍ତ 

୫ 

ଅନ୍ୟଏକ ମୁହଁ ନେଇ ବାହାରକୁ ଆସିଲା ମାତ୍ରକେ 

ପୁରୁଣା ସହର ମୋର ପାଲଟିଲା ଅନ୍ୟଗୋଟେ ସହର ହଠାତ୍‌ 
ଚିହ୍ନାଜଣା ବଜାରରେ ଚିହ୍ନାଜଣା ପାନର ଦୋକାନୀ 

ଏମିତି ଦେଖୁଲା ମତେ 

ଯେମିତି ମୁଁ ଘରୁ ନୁହେଁ, ଟ୍ରେନ୍‌ରୁ ଓହେଇ 

ଆସିଚି ପ୍ରଥମଥର ସହରକୁ 

ଯାହାର କାରଣ କିନ୍ତୁ ଜାଣନ୍ତିନି କେହି 


୬ 

ନୂଆଜାମା, ନୂଆ ଜୋତା ମୁଁ ପିନିପାରେନି 

ପାନଦାଗ, ଧକା, କିମ୍ବା ଧୂଳି 

ତାଙ୍କୁ ଲୋଗାକୋଗା କରି ମୋ ସଙ୍କୋଚ ଭାଙ୍ଗିଲା ପର୍ଯ୍ୟନ୍ତ 


ଦେଖ୍‌ ମତେ, ଚିହୁ ମତେ ମୋ ପୂଥବୀ 
ଜଣାଶୁଣା ପଚାଶ ବର୍ଷର 
ଅର୍ଖନୂଆ ମୁହଁ ନେଇ ମୁଁ କେମିତି ଚଳିବି କହ ତ ? 


ବଜାରରେ ଛିଡ଼ାହୋଇ ଏଇ କଥା ନିଜକୁ କହିଲି 
ଅନ୍ୟଏକ ମୁହଁଠାରୁ ଆଦୌ ମୁହଁ ନଥ୍ବାରେ ବୋଧେ 
ବେଶି ଅଛି ସ୍ବାଧୀନତା 

ପାନଦୋକାନୀକୁ ରାହିଁ ମୁଁ ବୁଝିପାରିଲି 


ଦେଖିଚି ଦେଖିନି । ୧୧୭ 

୭ 

ମୁହଁ ସାଙ୍ଗେ ବଦନଳୁଚି ସ୍ମୃତି ଓ ଅଭ୍ୟାସ 
ପୁଣି ସାରାଂଶ ବି ଜୀବନଯାକର 
ଚାଲିଯାଉଥୁବା ଟ୍ରେନ୍‌ 

ଠିଆହୋଇ ରହିଥିବା ଟ୍ରେନ୍‌ର ଭିତରେ 
କାହିଁକି ସନ୍ଦନ ଦିଏ, ସେ କଥା ଜାଣିବା ଲାଗି 
ଦୋଦୋପାଞ୍ଚ ହେବା ସର୍ତ 

ତୂମେ ଦିନେ ସେଇ ଅନାମୁହଁକୁ ଛୁଇଁବ 
ଅତିରିକ୍ତ ପାଚିଥିବା ଫଳ ପରି, କିନୁ 
ମୋ ଭିତରେ ଶଢୁଥବା ଆମ୍ମା 

ତା'ର କଷ୍ଟ ସହୁଥୁବ 


CF 
ମୁହଁ ନୁହେଁ, ଖାଲି ମୁହଁ ନୂହେଁ 

ପୋଷାକ ବି ବଦଳିବା ଦରକାର 

ଆଣ୍ୁ ଲୁଚୂନଥିବା ଲୁଗାକୁ 

କିମ୍ବା ଏକ ଅଧାପ୍ୟା୍ଟ୍‌ 

ଖାଲିଦେହ ଖେଳୁଆଡ୍‌ ପରି 

ପ୍ୟାଣ୍ଟ୍‌ ପାଇଜାମା ଫତେଇ ଜର୍୍ଦିଆ 
ଘେରବାଲା କୁର ପିନ୍ଧି 

ଘରେ ଘରେ ମାଧୁରୀ ଦୀକ୍ଷିତ 

ହାତକଟା ବ୍ଲାଉଜରେ ଡେଣାକଟା ପରୀ 
କୁକୁର ଭୁକିଲା ପରି କଳାକୋର୍ଟ, ଟୋପି 


୧୧୮ । ଦେବଦାସ ଛୋଟରାୟ 

କେବଳ ଅଭ୍ୟାସ ନୁହେଁ 

ପୋଷାକ ବି ବଦଳିବା ଦରକାର 

ପୁଣି ଆଚରଣ, ତା'ନହେଲେ ଅସଭ୍ୟ ନାକଟେ 
କେହି ନ ଦେଖୁଲାବେଳେ ଆସି ଶୁଫ୍ଦିଦେବ 
ତା' ନିଭୃତ ବାସ୍ନା ଓଦାପଣ 


୯ 

କିଛି ମୁହଁ ନଥବାର ସ୍ଵାଧୀନତା 

ଆସ ମୋ ପାଖକୁ 

ମୁଁ ତୁମକୁ ଦେଖାଇବି ଦଶଲକ୍ଷ ମୁଣ୍ଡକଟା ମୁହଁ 
ଦର୍ପଣ କାଚର ଏକ ଟୁକୂଡ଼ା ଭିତରେ 

ଚପଳ ଦେବତା ମୋର ମୁଖହୀନ ପ୍ରତିଫଳନର 
ଆସ ମୋ ପାଖକୁ 

ମୁଁ ତୁମକୁ ଦେଖାଇବି ଦଶଲକ୍ଷ ମୁହଁର ମୂର୍ଚଚନା 
ଅଭ୍ରଗୁଣ୍ଡ ପରି ଝରେ କଳାଧଳା ଟିଭି ପରଦାରେ 


୧୦ 

ମୂଷାମାଟି ରଣଭଣ ବଖରା ଭିତରେ 
ସୁନାନାକୀ ଝିଅ ଗୋଟେ 
ଷୋଳବର୍ଷ ବୟସର 

ରୁଷିକରି ଶୋଇଥୁଲା ସୁନାରାନ୍ଦ ଲାଗି 
ତା” ନିଜର ଦୁଃଖ ଅଛି, ସୁଖ ଅଛି 


ଦେଖିଚି ଦେଖିନି | ୧୧୯ 

ଡେଣା ଥବା ଘୋଡ଼ାଟିଏ ଅଛି 

ତାଂ ଯାଆଁଳା ଭାଇ ପରି ଦିଶେ 

ଡେଙ୍ଗା ଗୋରା ସେ ଘୋଡ଼ସବାର 

ତା” ନିଦରେ ଆଜିଯାକେ ଧୋକା ନାହିଁ 
ଅନ୍ୟ ମୁହଁ ନାହିଁ 

ସେଠି ସବୁବେଳେ ହୁଏ 

ଅଛି ଯା” ହେବାର 


୧୧ 
ଅନ୍ୟଗୋଟେ ମୁହଁ ଧରି 

ବାହାରିଲି ବୁଲି ମୁଁ ବଜାର 

ନୀଳବର୍ଣ୍ଣ ଦୁଃଖଟିଏ ଦେଖାହେଲା ଗଳିମୋଡ଼ ପାଖେ 
ତୁମକୁ ଚିହ୍ନିଲାଦିନୃ ଯଦିଓ ମୁଁ ଜାଣିଥୁଲି ତାକୁ 
(ଆମ ସମ୍ପର୍କର ଶେଷ ଭବିତବ୍ୟ ବୋଲି) 

ସେ କିନ୍ତୁ ନ ଚିହ୍ନି ଯାରି ବାଟ ଛାଡିଦେଲା 

ଅବଶ୍ୟ ଥରେ ଦି'ଥର ଚାହିଁ ମୋ ମୁହଁକୁ 


୧୨ 
ମନେ ଅଛି ? କାନ୍ଦିଥିଲି ଥରେ 

ବସ୍‌ ଷ୍ଟାଣ୍ଡ ପାଖରେ 

ତୁମ ମୁହଁ ଆଡ଼େ ଚାହିଁ ମୋର ସେଇ ପୁରୁଣା ମୁହଁରେ 
ଅଛ ବର୍ଷା ହେଉଥଲା, ବେଶି କେହି ନଥବାରୁ ସେଠି 


୧୨୦ | ଦେବଦାସ ଛୋଟରାୟ 

“ ଆଉ ଆଉ କାନ୍ଦ ନାହିଁ” କାଳେ ତୁମେ କହିବ, ଭାବିଲି 
ତୁମେ କିନ୍ତୁ ରାଗିଗଲ, 
ମୁଁ ନାଟକ କରୁଅଛି ବୋଲି 


ବର୍ଷା 'ଧୋଇଦେଲା ଲୁହ 

ରୁମାଲରେ ପୋଛିଦେଲି ମୁହଁ 

ତଥାପି କେମିତି ଏକ ଉଷ୍ମ ଆଉ ଟାଣ ଲୁହ ଟୋପା 
ଅବାଞ୍ଚିତ ଭୂଣ ପରି ରହିଗଲା ସେଠି 

ବସ୍‌ ଚଢ଼ି ଆମେ ଚାଲିଗଲେ 

ପାଉଁଶ ଓ ପରିବା ଗେପାରେ ପରିପୁଷ୍ଟ ରାସ୍ତାକଡ଼ ମାଟି 
ସମୟାନୁକ୍ରମେ ତାକୁ ଗଛ କଲେ, ଯେଉଁଥୁରେ 
ଆଖୁଠାରୁ ଶାଗୁଆ ପତ୍ରଙ୍କ ଗହଳି ଭିତରେ 

ଟୋପା ଟୋପା ସ୍ଵଚ୍ଛ ଲୁହପରି ଫୁଲ ଫୁଟେ 
କେବଳ ରାତିରେ 

ତୁମେ ତ ଜାଣନା 

କିନୁ ମୁଁ ଚିହ୍ନିଚି ମୋ ନିଜ ପିତୃତ୍‌ 

ସେ ଗଛ ଭିତରେ 

ଅନ୍ୟଏକ ମୁହଁ ଧରି ଆଜି ସେଠି ବୁଲିଲାବେଳକୁ 
ମତେ କିନୁ ଭାରି ଲାଜମାଡେ 


୧୩ 
ଆଜି ମୁଁ ବଜାର ବୁଲି ଫେରିଲାବେଳକୁ 
ରାତି ବେଶି ହୋଇଥଲା 


ଦେଖିଚି ଦେଖିନି । ୧୨୧ 

ସରିଯାଇଥଲା ସବୁ ରାତିର ସିନେମା 

ଖୁବ୍‌ ଶୀତ ବୋଲି କହି ପାନର ଦୋକାନୀ 
ତାଲା ଦେଇ ବନ୍ଦ୍‌ କରୁଥିଲା ତା” ଦୋକାନ 
ସେତେବେଳେ ମୁଁ ଦେଖୁଲି ରାସ୍ତା ଆଲୁଅରେ 
କ୍ଷୀପ୍ର ଗତି ରିକ୍ଧା ଚଢ଼ି ଏକୁଟିଆ ଚୂମାଟିଏ 
ଖଇର ରଙ୍ଗର 

କେଉଁଆଡେ ଛୁଟି ଚାଲିଗଲା 

ମତେ ଚିହ୍ନିଲାନି କିମ୍ବା 

ଥରଟିଏ ଫେରି ଚହିଁଲାନି 


ଅନ୍ୟଏକ ମୁହଁ ଧରି, ଏକୂଟିଆ ଘରକୁ ଫେରିଲି 
କେତେବେଳ ମନେ ଭାବି 

ସେ ଚୂମାର ଅଧ୍କାରିଣୀଙ୍କୁ 

ମୁଁ ଶୋଇପଡ଼ିଲି 


୧୪ 

ବକ୍ଧିବଜ଼ାରରେ ଥରେ ଗୋଟିଏ ମଦୁଆ 

ଯଦିଓ ସେ ଇଂରାଜୀ ଜାଣିଚି 

ଆଣ୍ୁମାଡ଼ି ବସିଗଲା ଭରା ରାସ୍ତାଟାରେ 
ରାସ୍କୋଲ୍ନିକଭ୍‌ ପରି 

ଚୂମି ଦେଲା ସହରର ମାଟି 

ଟ୍ରାଫିକ୍‌ ପୁଲିସ୍‌ ପରି ହାତଟେକି ସେଇ ରାସ୍ତା ଆଡ଼େ 
ଯେଉଁଠି ପରିବାହାଟ ସାଙ୍ଗେ ଏକ ମଦର ଦୋକାନ 


୧୨୨ । ଦେବଦାସ ଛୋଟରାୟ 

ବହୁକାଳୁ ଗାଲେ କିଛି ଷଣ୍ଢଙ୍କର ସହାବସ୍ଥାନରେ 
କହିଲା, “ସମସ୍ତେ ଶୁଣ, କଟକର ଲୋକ 

ଆଜିଠୁ ଏ ରାସ୍ତାର ମୁଁ ହେଲି ମାଲିକ 

ଯାହାର ଗୋଟିଏ ବାପ, ସେଇ ଖାଲି ଯିବ ଏ ରାସ୍ତାରେ 
ବାକି ସବୁ ସ୍ୟାଡ଼େ ଯାଅ, 

ଯେଉଁଆଡ଼େ ଦୋମୁହାଁ ସହର' 

ମୁଁ ଶୁଣିଲି ଠିଆହୋଇ, ହାତ ପ୍ୟାଣ୍ଟପକେଟ୍‌ରେ ଜାକି 
ମୋର ପ୍ରତିକ୍ରିୟାହୀନ ଅନ୍ୟ ମୁହଁଟିରେ 

ଆସ୍ତେ କରି ଗହିଁ ତାକୁ 

କାଳେ କିଛି ମତେ କହୁଚି କି ! 


୧୫ 

ଏବେ ମୁଁ ଦେଖୁଲି, ଏକ ସିନେମା, ଯାହାର 
ପୂରା କାହାଣୀରେ 

ଘୋଡ଼ା ପ୍ରତି ଲାଳାୟିତ ଏକ ସ୍ତ୍ରୀଲୋକର 
ଯୌନଲିସ୍ତ୍ରା ଛଡ଼ା ଆଉ କିଛି ବି ନଥୁଲା 
ସିନେମାର ନିର୍ଦ୍ଦେଶକ, କେବେ କେବେ ଘୋଡ଼ା 
ଆଉ ଘୋଡ଼ାସବାରର 

ମାଂସପେଶୀ ଏକ୍‌ କରି ଦେଉଥ୍‌ଲେ 

ଓ ଯାହାର ଦଳାଚକଟାରେ 

ମରିବା ହିଁ ଏକମାତ୍ର କାମ୍ୟ ଥିଲା ବୋଲି 
ସ୍ତ୍ରୀାଲୋକର ହାବଭାବ ଦେଖୁକରି 
ଜାଣିହେଉଥଲା 


ଦେଖିଚି ଦେଖିନି । ୧୨୩ 

୧୬ 

ମତେ ଭଲ ଲାଗିଲାନି ମୋଟେ ବୋଲି କହିପାରିବିନି 
ଘରକୁ ଫେରିଲାପରେ ମୁଁ ଦେଖୁଲି ମତେ 

ଦର୍ପଣରେ 

ମୁହଁ ପଛେ ଯାହା ହେଉ 

ବାକି ଅଧାଶିଥଳ ଏ ଦେହ 

ଆଉକେତେ ସୁଖ ଦେବ, କେତେ ସୁଖ ନବ 
ଅନ୍ୟଏକ ଦେହର ସହିତ 

ମୁଁ ହିସାବ କରିପାରିଲିନି 


୧୭ 
ଦର୍ପଣ ଦେଖାଏ କ”'ଣ ? 

ମତେ ନା ମୋ ନକଲି ମୁହଁକୁ 
ଟାହିଟାପରାର ନିତ୍ୟନିର୍ମିତ କାଚରେ 
କେବଳ ମୋ ପ୍ରଥମ ମୁହଁର 
ପ୍ରଶ୍ଲୋଭର ଦେବାର ବ୍ଯତୀତ 
ଅନ୍ୟମୁହଁ ବାକି ସବୁ କରେ 

ଦର୍ପଣ ଦେଖାଏ କ'ଣ ? 

ଅନ୍ତର୍ଗତ ଭୟ, ନା ସାହସ ? 
ଗୋଟେ ମୁହଁ ଦିଶେ ଯଦି 

ଅଛ ଆଲୋକିତ ଏକ ଅପରାଧ ପରି 
ଅନ୍ୟଗୋଟେ ମୁହଁ ଦିଶେ, 
ଯେଉଁପରି ରାତିର ଆକାଶ 


୧୨ ୪ । ଦେବଦାସ ଛୋଟରାୟ 

୧୮ 

ଖରା ବଢ଼େ ଖରା ବଢ଼େ 

ଶୁଖରଯାଏ କଳମ ପୋଖରୀ 

ଛାଇ ହୁଏ ନାତିଦୀର୍ଘ, କୁକୁର ଓ ବଳଦ ପାଟିରୁ 
ଆଉ ନିଗିଡ଼େନି ଲାଳ 

ଧାତୁ ପରି ଜଳିଉଠେ ଆଖୁ 

ସବୁ କିଛି ତୀବ୍ର ହୁଏ, ଝାଳ ଇଚ୍ଛା ଯୌନକାଂକ୍ଷା 
ନିଜ ମୁହଁ ଫାଟିଯାଏ ଟାଣ ମାଟି ପରି 

ଅନ୍ୟ ମୁହଁ ଜମିଯାଏ ମହମ ପରିକା 


୧୯ 

ମୁଁ ଜାଣେ ଜଳିବା କ'ଣ 

ମୁଁ ଜଳିଚି ମୋ ଜୀବନସାରା 

କେବେ ଖରା, କେବେ ଭୋକ, କେବେ ଏକାକୀତୃ 
କେବେ କେତେ ବନ୍ଧୁଙ୍କ ଭର୍ଷାରେ 
କେବେ ତୁମ ପ୍ରେମ 

ପୁଣି କିଛିବର୍ଷ ତା' ପ୍ରତ୍ୟାଖ୍ୟାନରେ 

ଓ ତା'ପରେ ତୁମଠୁ ସୁଠାମ 

କେତେ ନଗ୍ନ ଶରୀରଙ୍କ ଶ୍ମଶାନ ଭୂମିରେ 
ତେଣୁ ମୁଁ ଜାଣେ ଜଳିବା କ'ଣ 

ମୁଁ ଜାଣିଚି ସବୁ ଜଳିଯିବ 

ଦରଭଙ୍ଗା ବୋତାମ କି ସୂର୍ଯ୍ୟ ନିଜେ 
ସବୁ ଜଳିଯିବ ଏକ ଅନ୍ତିମ ନିଆଁରେ 


ଦେଖିଚି ଦେଖିନି । ୧୨୫ 

ମୋ ମୌଳିକ ଦେହ ମୁହଁ ଜଳିଗଲାପରେ 
ରହିଯିବ ଅନ୍ୟଏକ ମୁହଁ 

ଆଉ କିଛିଦିନ 

ସେତ ନୁହେଁ ଛିନ୍ନଶିର ବବ୍ଛବାହନର 
ଯେ ଦେଖୁବ ଯୁଦ୍ଧକ୍ଷେତ୍ରସାରା 

ସେ କେବଳ ଅନ୍ୟ ଏକ ମୁହଁ ମୋର 
ଯାହାକୁ ମୁଁ ତିଆରିକରିଚି 

ଅତିରିକ୍ତ ଜୀବନର ଲୋଭ ଲାଗି 
ଯାହା ଆସ୍ତେ କ୍ଷୟ ହବ 

ଲମ୍ବି ଯାଉଥବା ଏକ ପ୍ରତିଧ୍ଵନି ପରି 
ଧୂଳି ଏବଂ ଚନ୍ଦ୍ରକିରଣରେ 


୧୨ ୬ | ଦେବଦାସ ଛୋଟରାୟ 


Digitized by srujanika@gmail.com 


ଟାଇମ୍‌୍ପାସ୍‌ ଦ୍ଵାରା ପ୍ରକାଶିତ 
ଦେବଦାସ ଛୋଟରାୟଙ୍କ ବହିବର୍ଗ 


କବିତା: 
ଦେଖିଚି ଦେଖିନି 

ମଲ୍ଲିକା 

କଷୁଦ୍ରଗଛ: 


ରମାକୁ ମାରିବାର ପାଞ୍ଚଟି ଉପାୟ 
ଲାଲ୍‌ମାଛ 


ଉପନ୍ୟାସ: 
ଚୁଂବନ 

କବିତା, ଗୀତ, ଗଳ ଓ ସିନେମାର 
ଚିତ୍ରନାଟ୍ୟ ଲେଖାରେ ଆଗ୍ରହୀ, 
ଦେବଦାସ ଛୋଟରାୟ, ଆଜିକାଲି 
ପ୍ରାୟ କଟକରେ ରୁହନ୍ତି। 

